

चुनाव आयोग ने केरल एसआईआर की तारीख में संशोधन किया

अब 23 दिसंबर को आएगा मतदाता सूची का ड्राफ्ट

निवाचन सदन

NIRVACHAN SADAN

भारत निर्वाचन आयोग

ELECTION COMMISSION OF INDIA

नई दिल्ली, एजेंसी। चुनाव आयोग ने शुक्रवार को स्थानीय निकाय चुनाव के मद्देनजर केरल के लिए मतदाता सूचियों को लेकर विशेष गहन पुनरीक्षण कार्यक्रम को एक सप्ताह तक बढ़ाने का फैसला किया है। राज्य में स्थानीय निकाय चुनाव 9 और 11 दिसंबर को दो चरण में होने हैं।

अंतिम तिथि को बढ़ाने का अनुरोध किया गया :आयोग ने यह आदेश उच्चतम न्यायालय की अनुमति मिलने के बाद दिया है, जिसमें गणना प्रपत्र और अन्य प्रक्रियाओं को जमा करने की अंतिम तिथि को बढ़ाने का अनुरोध किया गया था जो मतदाता सूची के विशेष गहन पुनरीक्षण का हिस्सा है।

23 दिसंबर को मतदाता सूची के ड्राफ्ट रोल का प्रकाशन :संशोधित कार्यक्रम के तहत मतदाता सूची का मसौदा 16 दिसंबर के बजाय 23 दिसंबर को प्रकाशित किया जाएगा। अंतिम मतदाता सूची 14 फरवरी के बजाय अब 21 फरवरी को प्रकाशित की जाएगी, जबकि मसौदा मतदाता सूची का ड्राफ्ट 23 दिसंबर को जारी होगा। आपत्तियां और क्लेम के लिए 22 जनवरी तक का समय होगा।

रोहिंग्याओं पर सुप्रीम कोर्ट की टिप्पणी, पूर्व जजों-वकीलों ने आपत्ति जताई

C.J. सूर्यकांत को लेटर लिखा



नई दिल्ली, एजेंसी। सुप्रीम कोर्ट ने 2 दिसंबर को भारत में रह रहे रोहिंग्या मुसलमानों के कानूनी दर्ज पर सवाल उठाए थे। इसे लेकर पूर्व जजों, वकीलों और कै पें फॉर ज्यूडिशियल अकाउंटेबिलिटी इंफॉर्मर्स ने चीफ जस्टिस ऑफ इंडिया (C.J.) सूर्यकांत को लेटर लिखकर आपत्ति जताई है। C.J. सूर्यकांत और जस्टिस जॉयमाल्या बागची की बेंच ने एक हेबियस कॉर्पस याचिका पर सुनवाई करते हुए पूछा था कि अगर कोई गैर-कानूनी तरीके से भारत में घुस आता है, तो क्या उसे रेंड कोर्पेट वेलकम देना चाहिए, जबकि देश के अपने नागरिक ही गरीबी से जूझ रहे हैं? लेटर में कहा गया है कि रोहिंग्या पर की गई टिप्पणी अमानवीय और संविधानिक मूल्यों के खिलाफ है।

म.प्र. : कूनों में चीता वीरा के शावक की मौत

एक दिन पहले ही सीएम ने खुले जंगल में छोड़ा था



श्यापुर, एजेंसी। कूनों ने नेशनल पार्क में दक्षिण अफ्रीकी मादा चीता वीरा के 10 महीने के शावक का शव मिला है। इसे वीरा और दूसरे शावक के साथ एक दिन पहले गुरुवार को ही मुख्यमंत्री डॉ. मोहन यादव ने कूनों के पारोद क्षेत्र में खुले जंगल में रिलीज किया था।

गुरुवार देर रात ही ये शावक अपनी मां से अलग हो गया था। शुक्रवार को इसकी खोज की गई। दोपहर बाद पारोद के जंगल में शव मिला।

सरकार का निर्देश

इंडिगो बिना देरी पैसेंजर्स को रिफंड दे, 48 घंटे में सामान लौटाए

दूसरी एयरलाइंस किराया न बढ़ाएं; 400+ लाइट कैसिल

नई दिल्ली, एजेंसी। इंडिगो एयरलाइंस के संकट मामले में केंद्र सरकार ने चार दिन बाद शनिवार को सख्ती दिखाई। सिविल एविएशन मिनिस्ट्री (MoCA) ने इंडिगो को निर्देश दिया है कि वह कल रविवार रात 8 बजे तक सभी पेंडिंग पैसेंजर रिफंड वापस करे। पैसेंजर के लगेज भी 48 घंटे में लौटाए। इसके अलावा, सरकार ने दूसरी एयरलाइंस से कहा कि वह तय हवाई किराए से ज्यादा ना लें। अगर निर्देशों को नहीं माना गया तो तुरंत एक्शन लिया जाएगा। शनिवार को भी कई देश के कई एयरपोर्ट्स से लोगों ने टिकट रिफंड और सामान ना मिलने की शिकायतें आईं। मुंबई एयरपोर्ट पर पैसेंजर्स को चार दिन से लगेज ना मिलने से स्ट्राफ से झगड़ते दिखे। उधर, इंडिगो के ऑपरेशन में लगातार 5वें दिन शनिवार को सुधार नहीं दिख



DGCA के वे नए नियम, जिससे इंडिगो में स्टाफ की कमी हुई

नागरिक उड्डयन महानिदेशालय (DGCA) ने एयरलाइंस, खासकर इंडिगो को 10 फरवरी 2026 तक अस्थायी राहत दी है। वीकली रेस्ट के बदले कोई भी छुट्टी नहीं देने के फैसले को वापस ले लिया। DGCA ने 1 नवंबर से पायलटों और बाकी वरु मैबर्स के काम से जुड़े नियमों में बदलाव किए थे। इसे फ्लाइट ड्यूटी टाइम लिमिटेशन (FDLT) नाम दिया गया है। इन्हें दो चरणों में लागू किया गया। पहला चरण 1 जुलाई को लागू हुआ। वहीं, 1 नवंबर से दूसरा चरण लागू हुआ। अर्प नियमों में यात्रियों की सुरक्षा बढ़ाने के लिए पायलटों और वरु को पर्याप्त आराम देने पर जोर दिया गया है। इस कारण इंडिगो के पास पायलट-वरु मैबर्स की कमी हो गई है।

रहा है। न्यूज एजेंसी PTI के मुताबिक देश के 4 बड़े एयरपोर्ट दिल्ली, मुंबई, चेन्नई और बंगलुरु समेत कई शहरों से इंडिगो की 400 से ज्यादा फ्लाइट कैसिल की जा चुकी हैं। पिछले 4 दिन में 2,000 से ज्यादा फ्लाइट कैसिल हो चुकी हैं। रोजाना एक्सेज 500 फ्लाइट लेट हो रही हैं।

पाकिस्तान की महिला ने पीएम मोदी से मांगी मदद

पति को डिपोर्ट करने की मांग, कहा- उसने भारत में सगाई कर ली

इंदौर, एजेंसी। पाकिस्तान की एक महिला ने प्रधानमंत्री नरेंद्र मोदी से न्याय की गुहार लगाई है। निकिता नागदेव ने शुक्रवार को पाकिस्तान से वीडियो जारी किया। कहा कि अगर मुझे सरकार से न्याय नहीं मिला तो कोर्ट की शरण लूंगी निकिता का कहना है कि उसकी शादी 26 जनवरी 2020 को पाकिस्तान में ही हिंदू रीति-रिवाज से विक्रम नागदेव से हुई थी। एक महीने बाद 26 फरवरी 2020 को विक्रम मुझे भारत ले आया। वीजा में तकनीकी प्रॉब्लम बताते हुए 9 जुलाई 2020 को अदारी बाडर से मुझे वापस कराची



भेज दिया। तब से उसने कभी मुझे वापस भारत लाने की कोशिश नहीं की। मैं बार-बार उसे भारत बुलाने को कहती रही।

निकिता बोली- इंसाफ के लिए मेरे साथ खड़े रहें :कराची से जारी वीडियो में निकिता नागदेव ने कहा कि यदि आज मेरे साथ इंसाफ नहीं हुआ तो शादीशुदा

ससुराल आई तो पता चला पति का अफेयर चल रहा

निकिता ने कहा- शादी के एक माह बाद पाकिस्तान से भारत ससुराल आई तो कुछ ही दिनों में मेरे ससुराल वालों का बर्ताव ही बदल गया। मुझे यह भी पता चला कि मेरे पति का मेरी ही एक रिश्तेदार से अफेयर है। मैंने जब यह बात अपने ससुर को बताई तो उन्होंने कहा कि बेटा लड़कों के तो अफेयर होते हैं। कुछ नहीं कर सकते।

महिलाओं का न्याय से विश्वास उठ जाएगा।

शशि थरूर ने मैरिटल रेप को अपराध बनाने को कहा

लोकसभा में तीन प्राइवेट बिल पेश किए, दो अन्य बिल राज्यों के पुनर्गठन और कामकाजी लोगों से जुड़े

नई दिल्ली, एजेंसी। लोकसभा में शुक्रवार को कांग्रेस सांसद शशि थरूर ने तीन प्राइवेट मंबर बिल पेश किए। एक बिल में मैरिटल रेप को अपराध घोषित करने की मांग की गई है। वहीं दो अन्य बिल राज्यों के पुनर्गठन, कामकाजी लोगों के काम के घंटे और मानसिक सेहत से जुड़ा है। थरूर ने मैरिटल रेप को लेकर कहा कि शादी किसी भी तरह हिंसा का लाइसेंस नहीं है। पत्नी की सहमति हर स्थिति में जरूरी है।

जबरन सेक्स हिंसा है, चाहे रिश्ता पति-पत्नी का ही क्यों न हो: थरूर ने भारतीय न्याय संहिता (BNS) की उस धारा को हटाने की मांग की है, जिसमें यह अपराध है कि यदि पत्नी 18 साल से ऊपर है



तो पति का बिना सहमति सेक्स करना अपराध नहीं माना जाएगा। थरूर ने इसे पुरानी और पितृ सत्तात्मक सोच बताते हुए कहा कि यह कानून शादीशुदा महिलाओं के अधिकारों को कमजोर करता है। शशि थरूर ने


X पर लिखा नहीं का मतलब नहीं ही होता है। शादी किसी महिला की आजादी या उसकी नहीं सुरक्षा छीन सकती। जबरन यौन संबंध हिंसा है, चाहे रिश्ता कोई भी हो। सहमति किसी महिला के कपड़ों, उसके पेशे, जाति, या पिछली

राज्यों के पुनर्गठन पर आयोग बने

थरूर ने दूसरा बिल राज्यों और केंद्रशासित प्रदेशों के गठन और पुनर्गठन के लिए स्थायी आयोग बनाने को लेकर पेश किया। उन्होंने कहा कि भारत जैसे बड़े और विविध देश में नए राज्यों की मांगें और सीमाओं के विवाद समय-समय पर उठते रहते हैं। इसलिए फैसले किसी राजनीतिक दबाव से नहीं, बल्कि डेटा, जनसंख्या, प्रशासनिक क्षमता, सांस्कृतिक पहचान और स्थानीय लोगों की इच्छा जैसे मानकों के आधार पर होने चाहिए। यह आयोग इन पहलुओं पर अध्ययन करके सरकार को सुझाव देगा ताकि भविष्य में ऐसे फैसले ज्यादा पारदर्शी और टिकाऊ हो सकें।

किसी भी बात के आधार पर मान लेना न सिर्फ गलत है, बल्कि उसके बुनियादी अधिकारों का उल्लंघन भी है।

काम के घंटे तय हों: थरूर का तीसरा बिल कामकाजी लोगों की बढ़ती थकान और तनाव पर



करने से पहले उन्होंने अपने जुते भी बाहर उतार दिए। अपने गुरु और उनके परिवार के साथ उन्होंने आधे



घंटे से अधिक समय बिताया और पुराने दिनों की यादें ताज़ा कीं। जीवनभाई पटेल ने बताया कि

अमित शाह उनसे लगभग 20-21 साल बाद मिले। उन्होंने कहा कि अमित भाई ने बचपन के दिनों की बातें याद दिलाईं और माणसा में हुए विकास, खासकर मलाव तालाब देखने का आग्रह किया।

जीवनभाई पटेल ने बताया कि उन्होंने अमित शाह को पहली से सातवीं कक्षा तक पढ़ाया था। उन्होंने पुराने जमाने की शिक्षा पद्धति याद करते हुए कहा- पहले के शिक्षक पैसों का मोह नहीं रखते थे, वे बच्चों को होशियार बनाने के लिए पूरे मन से पढ़ाते थे।

भारत-यूएस के व्यापार समझौते पर शुरू होगी बातचीत, जल्द दिल्ली आएगा अमेरिकी दल

नई दिल्ली, एजेंसी। भारत और अमेरिका के बीच व्यापार समझौते पर 10 दिसंबर से बातचीत शुरू होगी। यह बातचीत तीन दिन चलेगी। भारत और अमेरिका के बीच व्यापार समझौते के लिए इस बातचीत को अहम माना जा रहा है। दोनों पक्षों की बातचीत 12 दिसंबर तक चलेगी और अभी यह बातचीत का औपचारिक राउंड नहीं है। अमेरिकी प्रतिनिधिमंडल बातचीत के लिए दिल्ली आएगा और उसका नेतृत्व अमेरिकी के व्यापार प्रतिनिधि रिक स्विट्जर करेंगे।

इस साल ही व्यापार समझौते के ढांचे पर सहमति बनने की उम्मीद :अमेरिका द्वारा भारत पर 50 प्रतिशत टैरिफ लगाए जाने के बाद अमेरिकी अधिकारियों का व्यापार समझौते



पर बातचीत के लिए यह दूसरा भारत दौरा होगा। इससे पहले 16 सितंबर को अमेरिकी अधिकारियों ने भारत का दौरा किया था। इसके बाद 22 सितंबर को केंद्रीय वाणिज्य एवं उद्योग मंत्री पीयूष गोयल के नेतृत्व में एक दल अमेरिका गया था। इससे पहले मई में भी पीयूष गोयल अमेरिका दौरे पर थे। हाल ही में वाणिज्य सचिव राजेश अग्रवाल ने कहा कि भारत को उम्मीद है कि कार्यक्रम के साथ इस साल ही व्यापार समझौते के ढांचे पर सहमति बन जाएगी।

बंगाल में निलंबित टीएमसी विधायक ने बाबरी की नींव रखी

मौलवियों के साथ फीता काटा; 2 लाख से ज्यादा लोग मस्जिद के लिए ईंट लेकर पहुंचे



बाधित करने की साजिशें रची जा रही हैं। लेकिन मैं बेलखंगा में मस्जिद की नींव रखूंगा। कोई भी

ताकत इसे रोक नहीं सकती। हम कलकत्ता हाईकोर्ट के आदेशों का पालन करेंगे।

हाईकोर्ट ने मस्जिद निर्माण पर रोक से इनकार किया था

कोलकाता हाईकोर्ट ने शुक्रवार को मस्जिद निर्माण पर रोक लगाने से इनकार किया था। कोर्ट ने कहा- कार्यक्रम के दौरान शांति बनाए रखने की जिम्मेदारी राज्य सरकार की होगी। हाईकोर्ट के निर्देश के बाद हुमायूँ कबीर ने मस्जिद की नींव रखी।

सऊदी से धार्मिक नेता पहुंचे, 150 फीट लंबा स्टेज तैयार हुआ :बाबरी मस्जिद के शिलान्यास कार्यक्रम में सऊदी अरब से धार्मिक नेता पहुंचे थे। 25 बीघा जमीन पर कार्यक्रम का आयोजन हुआ। हुमायूँ कबीर ने पहले ही 3 लाख से ज्यादा लोगों के जुटने का अनुमान जताया था। कार्यक्रम के लिए 150 फीट लंबा और 80 फीट चौड़ा स्टेज तैयार किया गया था। स्टेज पर 400 से ज्यादा लोगों के बैठने की व्यवस्था की गई थी। कार्यक्रम में आने वाले लोगों के लिए 60 हजार से ज्यादा बिरयानी पैकेट तैयार कराए गए थे। 2 हजार से ज्यादा वॉलंटियर्स ने व्यवस्था को संभाला।

डीटीसी की आर्थिक हालत में सुधार... महीने की कमाई बढ़कर 100 करोड़ के पास

दिल्ली, एजेंसी। डीटीसी की आर्थिक हालत तेजी से सुधर रही है। पिछले वित्त वर्ष के नुकसान से उबरते हुए डीटीसी ने 2025-26 में अपनी मासिक औसत आय को 68.54 करोड़ रुपये से बढ़ाकर 93.96 करोड़ रुपये तक पहुंचा दिया है। परिवहन मंत्री डॉ पंकज कुमार सिंह ने इसे दिल्ली सरकार के बेहतर प्रबंधन और सार्वजनिक परिवहन को मजबूत बनाने की नीतियों का नतीजा बताया। दिल्ली परिवहन निगम ने वित्त वर्ष 2025-26 में अपनी आय में रिकॉर्ड बढ़ोतरी दर्ज की है। इस साल अप्रैल से अक्टूबर के बीच डीटीसी ने हर आय स्रोत पर बेहतर प्रदर्शन किया है, जिसके चलते औसत मासिक आय बढ़कर 93.96 करोड़ रुपये पर पहुंच गई। पिछले वित्त वर्ष 2024-25 में यह औसत सिर्फ 68.54 करोड़ रुपये था। मंत्री ने कहा कि डीटीसी अपने पुराने गौरव को फिर से हासिल करने की दिशा में तेजी से काम कर रहा है।



संसाधनों के प्रभावी उपयोग, पारदर्शी कार्यप्रणाली और बेहतर बस संचालन की वजह से राजस्व में लगातार मजबूती आ

रही है।
यात्री टिकट से 220.33 करोड़ कमाए: अप्रैल से अक्टूबर के दौरान यात्री

टिकट से डीटीसी को 220.33 करोड़ रुपये की कमाई हुई। पिक टिकट सब्सिडी से 235.56 करोड़ रुपये की प्राप्ति हुई और महिलाओं को मुफ्त बस यात्रा मिली। मंत्री ने बताया कि इस योजना ने न सिर्फ महिला सशक्तीकरण को बढ़ावा दिया है, बल्कि महिलाओं की आर्थिक भागीदारी और आत्मनिर्भरता भी बढ़ाई है।

इस साल कुल 658 करोड़ रुपये आय: इस अवधि में स्पेशल हायर सेवाओं से आय बढ़कर 63.40 करोड़ रुपये हो गई। वहीं बस पास की बिक्री से 36.38 करोड़ रुपये जमा हुए। स्कैप बिक्री, एफडी ब्याज, करिया, विज्ञापन शुल्क और पेनल्टी जैसे अन्य स्रोतों से डीटीसी को 102.04 करोड़ रुपये की आमदनी मिली। इस साल इन सभी स्रोतों को मिलाकर अप्रैल से अक्टूबर के बीच डीटीसी की कुल आय 658 करोड़ रुपये दर्ज की गई।

किराना दुकान में लगी आग, शटर फंसने से दंपति नहीं निकल पाए बाहर; दम घुटने से हुई मौत

दिल्ली, एजेंसी। दिल्ली में मुंडका के टिकरी कलां इलाके में शुक्रवार रात एक किराना दुकान में आग लगने से दंपती की मौत हो गई। मृतकों की शिनाख्त 31 साल के विनीत और 29 साल की रेणू के रूप में हुई है। शुरुआती जांच में आशंका जताई जा रही है कि शॉर्ट सर्किट से आग लगी और आसपास लटके प्लास्टिक के पैकेट में लगने से आग फैल गई। जानकारी के अनुसार शटर में कंस्ट फैल जाने से दंपति दुकान से बाहर नहीं निकल पाए और दोनों का दम घुंट गया। पुलिस कर्मियों ने किसी तरह से शटर को खोलकर दोनों को अचेत अवस्था में बाहर निकालकर पास के अस्पताल में लेकर गए। जहां डॉक्टरों ने उन्हें मृत घोषित कर दिया।

बाहरी जिला पुलिस उपायुक्त सचिन शर्मा ने बताया कि शुक्रवार



रात करीब साढ़े आठ बजे स्कूल वाली गली, लेखराम पार्क, टिकरी कलां स्थित एक दुकान में आग लगने की जानकारी मिली। सूचना मिलते ही पुलिस तुरंत मौके पर पहुंची। पुलिस टीम ने लकड़ी के लट्टे से शटर को जबरदस्ती खोला और अचेतावस्था में पड़े दंपती को ऑस्कर अस्पताल बहादुरगढ़ ले गई, जहां उन्हें मृत घोषित कर दिया

गया। आस पास मौजूद लोगों और छनबीन में पता चला कि दुकान के काउंटर एरिया में शॉर्ट सर्किट होने से आग लगी। आग, धुएं और शटर से गुजर रहे बिजली के कंस्ट की वजह से पति-पत्नी बाहर नहीं निकल पाए। पुलिस ने दोनों शवों को पोस्टमार्टम के लिए भेज दिया है और आग लगने के कारणों की जांच कर रही है।

दिल्ली में 95 और मोहल्ला क्लीनिकों पर लगेगा ताला आप और बीजेपी ने एक दूसरे पर लगाए आरोप

नई दिल्ली, एजेंसी। दिल्ली में मोहल्ला क्लीनिक बंद करने की प्रक्रिया जारी है। अब 95 और मोहल्ला क्लीनिकों को बंद करने के लिए सूची जारी की गई है। स्वास्थ्य सेवा केंद्रों के शून्य से 1.6 किलोमीटर के दायरे में आने वाले क्लीनिकों को बंद किया जाएगा। वहीं आप ने दिल्ली में 95 और मोहल्ला क्लीनिक बंद होने की आशंका पर भाजपा सरकार पर गंभीर आरोप लगाए हैं। यह मोहल्ला क्लीनिक पोर्टा केबिन और किराये की इमारत में संचालित हो रहे हैं। इससे पहले एक किलोमीटर के दायरे वाले मोहल्ला क्लीनिक बंद किए गए थे। मोहल्ला क्लीनिक बंद होने पर कार्यरत कर्मियों के बीच रोष है। इससे पहले सितंबर, अक्टूबर में भी क्लीनिक बंद किए गए थे।



आम आदमी मोहल्ला क्लीनिक यूनियन के अध्यक्ष जितेंद्र कुमार ने कहा कि इन 95 क्लीनिक को मिलाकर बंद होने वाले क्लीनिकों की संख्या 296 हो जाएगी। इससे लगभग 1100 से अधिक कर्मी बेरोजगार हो रहे हैं। मुख्यमंत्री रेखा गुप्ता ने 16 मई को जनता दरबार में वादा किया था कि सभी स्वास्थ्यकर्मियों को आयुष्मान आरोग्य मंदिर में समायोजित किया जाएगा। इसके अलावा इसी मामले में कैट के भी 22 जनवरी 2026 तक कुछ कर्मियों के स्टे ऑर्डर हैं। जिनको निकाला नहीं जा सकता है। कर्मियों ने सरकार से गुहार लगाई है कि समस्या दूर करे और उन्हें आयुष्मान आरोग्य मंदिर में नियुक्त किया जाए।

आम आदमी पार्टी ने लगाए आरोप:

वहीं इसपर आम आदमी पार्टी ने दिल्ली में 95 और मोहल्ला क्लीनिक बंद होने की आशंका पर भाजपा सरकार पर गंभीर आरोप लगाए हैं। प्रदेश संयोजक सौरभ भारद्वाज ने कहा कि सरकार गरीबों को मुफ्त इलाज से वंचित कर रही है, मेट्रो स्टेशनों और शॉपिंग मॉल में शराब के प्रीमियम शोरूम खोलने की तैयारी कर रही है। उनके अनुसार, सरकार शराब को बढ़ावा दे रही है, लेकिन स्वास्थ्य सेवाओं की जिम्मेदारी से पीछे हट रही है।

भाजपा का आप पर पलटवार: भाजपा ने आम आदमी पार्टी पर भ्रामक बयानबाजी और झूठ फैलाने का आरोप लगाया है। पार्टी प्रवक्ता प्रवीण शंकर ने कहा कि पिछले 18 महीनों में लोकसभा, विधानसभा और नगर

निगम स्तरों के चुनावों में हार के बावजूद आप नेता अब भी मनगढ़ंत कहानियां गढ़ना बंद नहीं कर रहे। सौरभ लगातार जनता को गुमराह करने की कोशिश कर रहे हैं, जबकि दिल्लीवासी अब उनके दावों पर भरोसा नहीं करते। कपूर ने मोहल्ला क्लीनिक को छलावा बताते हुए दावा किया कि इन केंद्रों में डॉक्टरों की जगह कंपाउंडर दवा बांटते थे। आर्थिक अपराध शाखा के अधिकारी ने बताया कि कंपनी का एक कर्मचारी शाखा के सामने पेश हो चुका है और उसका बयान भी दर्ज हो चुका है, जबकि तीन कर्मचारियों का पेश होना बाकी है। उन तीनों से भी पूछताछ कर बयान दर्ज कराया जाएगा। ये चारों कर्मचारी कंपनी में पहले काम करते थे।

फ्रांस : ग्वाडेलोप में क्रिसमस की तैयारियों के बीच भीड़ में घुसी कार, 10 की मौत

ग्वाडेलोप, एजेंसी। फ्रांस में ओवरसीज क्षेत्र ग्वाडेलोप केसैट-एनी में एक क्रिसमस इवेंट का मौहौल उस समय मातम में बदल गया, जब एक कार लोहार की तैयारियों में जुटे लोगों की भीड़ में घुस गई। इस भयानक हादसे में कम से कम 19 लोग घायल हो गए, जिनमें से 10 लोगों की मौत हो गई। रैंडियो केरैडब्लू इंटरनेशनल (आरसीआई) ग्वाडेलोप ने बताया कि घायलों में से तीन की हालत गंभीर है। यह घटना टाउन हॉल और चर्च के सामने शोएल्चर स्क्वायर पर हुई। यहां क्रिसमस के लोहार को लेकर तैयारियों की जा रही थी। घटना किस वजह से हुई, यह अभी पता नहीं चल पाया है। घटना के कारणों का पता लगाने के लिए अधिकारियों ने जांच शुरू कर दी है। आरसीआई के हवाले से गवाहों ने कहा कि ड्राइवर को गाड़ी चलाने के दौरान शायद किसी तरह की मेडिकल इमरजेंसी हुई होगी। हालांकि, यह केवल अटकलें हैं और अधिकारी इसकी पुष्टि नहीं कर रहे हैं। वहीं गाड़ी चलाने वाला शख्स घटना के बाद भी वहां मौजूद था।

आनन-फानन में फायरफाइटर्स, पैरामेडिक्स और पुलिस ऑफिसर मौके पर पहुंचे। इसके बाद शहर के मेयर भी कुछ ही देर में वहां पहुंच गए। इस भयानक हादसे के बाद पीड़ितों और उनके परिवारों की मदद के लिए एक टीम को एक्टिवेट किया गया। रेस्क्यू टीम ने घटनास्थल पर पहुंचकर जल्द से जल्द घायलों को अस्पताल भेजा। पिछले साल जर्मनी में भी ऐसी ही घटना हुई थी। लोहार से कुछ दिन पहले मैगडेबर्ग में एक कार भीड़भाड़ वाले आउटलेट क्रिसमस मार्केट में घुस गई थी। इस घटना में कम से कम दो लोग मारे गए थे और 68 घायल हुए थे। घटना के बाद ड्राइवर को गिरफ्तार कर लिया गया था। सैक्सोनी-एनहाल्ट की मंत्री तमारा जोर्शैंग ने कहा कि संदिग्ध एक 50 साल का सऊदी डॉक्टर था, जो 2006 में पहली बार जर्मनी आया था। सरकारी अधिकारियों और शहर की वेबसाइट के अनुसार, 68 घायलों में से 15 को बहुत गंभीर चोटें आईं, 37 को मामूली चोटें आईं और 16 लोगों को हल्की चोटें आईं थीं।

सिर्फ खाना ही नहीं....पुतिन के साथ उनका विशेष पानी भी चलता हमेशा साथ

मॉस्को, एजेंसी। रूसी राष्ट्रपति व्लादिमीर पुतिन दुनिया के उन दुर्लभ नेताओं में शुमार हैं, जो अपने पीने और खाने के पानी को हमेशा अपने साथ रखते हैं। चाहे वह विदेश में किसी दौरे पर हों, उनका पानी हमेशा उनके साथ होता है। इतना ही नहीं, उनका दूधबरा तब इसी पानी से इस्तेमाल होता है। नहाने और टॉयलेट के लिए पुतिन होटल के पानी का इस्तेमाल करते हैं, लेकिन इसके लिए भी सुरक्षा टीम पहले से पूरी जांच करती है। दुनिया में अमेरिका जैसे देशों के राष्ट्रपति अपने पानी के लिए ऐसा प्रावधान नहीं रखते, लेकिन रूस के पुतिन, उत्तर कोरिया के किम जोंग उन और चीन के शी जिन्पिंग अपने खाने




और पीने के पानी को साथ लेकर चलते हैं। जब पुतिन विदेश दौरे पर होते हैं, तब उनके साथ एक टीम होती है, जो उनके खाने-पीने की सामग्री और पानी की सुरक्षा को देखती है। पुतिन के लिए पानी की बोतलें विशेष विमान से आती हैं। जैसे ही वह किसी देश में पहुंचते हैं, उनके लिए लदी हुई बोतलें

होटल तक पहुंचाती हैं। दिनभर के कार्यक्रमों, मीटिंग्स और अन्य गतिविधियों में भी उनकी टीम पानी के खास इंतजाम रखती है, ताकि पुतिन को किसी भी समय सुरक्षित पानी मिल सके। सार्वजनिक और अंतरराष्ट्रीय मीटिंग्स में भी उनके पास हमेशा यही पानी रहता है। वह आम तौर पर छोटे-छोटे सिप में पानी पीते हैं और चाय-काफी का सेवन नहीं करते। पुतिन के साथ उनकी किचन टीम और फूड टेस्टिंग लैब होती है, जो उनके लिए भोजन तैयार करती है। होटल में पहुंचते ही फटाफट किचन सेटअप होता है और रूस से लाए गए भोजन और सीलबंद बोतलबंद पानी का इस्तेमाल किया जाता है। सुरक्षा टीम यह सुनिश्चित करती है

कि कोई भी वस्तु या पानी असुरक्षित न हो, और किसी भी तरह का वेस्ट तुरंत नष्ट किया जाता है। हालांकि सार्वजनिक आंकड़े उपलब्ध नहीं हैं, लेकिन यह स्पष्ट है कि पुतिन अपने विदेशी दौरे में होटल या स्थानीय पानी का बिल्कुल भी उपयोग नहीं करते। वे केवल अपने साथ लाया हुआ रूस का पानी पीते हैं और खाना बनाने में भी इसी पानी का इस्तेमाल किया जाता है। नहाने के लिए होटल का पानी इस्तेमाल किया जा सकता है, लेकिन केवल तब जब सुरक्षा टीम ने पूरी तरह जांच लिया हो। हाथ धोना, दूधबरा या मुंह साफ करने के लिए भी उनको अपने पानी का इस्तेमाल किया जाता है।

न्यूयॉर्क की महिला पर लगा भारतीयों को कनाडा-अमेरिका बॉर्डर पार कराकर स्मगलिंग करने का आरोप

वाशिंगटन, एजेंसी। अमेरिका के न्यूयॉर्क राज्य के उत्तरी भाग में रहने वाली 42 वर्षीया महिला, स्टेसी टेलर, पर अंतरराष्ट्रीय स्तर पर लोगों को अवैध रूप से अमेरिका में घुसाने वाले गिरोह में शामिल होने का आरोप लगा है। आरोप है कि इंटरनेशनल ब्रूमन स्मगलिंग नेटवर्क में सक्रिय यह गिरोह मुख्य रूप से भारत के नागरिकों को इस वर्ष कई बार गैर-कानूनी तरीके से यूएस-कनाडा सीमा पार करा रहा था। स्टेसी टेलर को सोमवार को अदालत में पेश किया गया। इससे पहले 2 अक्टूबर को अल्बानी की एक संघीय जूरी ने उनके विरुद्ध आरोप पत्र दाखिल किया था। उन पर साजिश के तहत अवैध ढंग से लोगों को सीमा पार कराने का एक आरोप और लाभ कमाने के उद्देश्य से लोगों की तस्करी



करने के चार आरोप लगे हैं। इनमें से तीन आरोप दोहराए गए अपराध माने गए हैं। अगर वह दोषी पाई जाती हैं, तो उन्हें फावदे के लिए की गई हर स्मगलिंग के लिए कम से कम पांच साल जेल की सजा होगी, और बार-बार अपराध करने पर अतिरिक्त सजा भी मिलेगी। अदालत के दस्तावेजों के अनुसार, 20 जनवरी को सीमा सुरक्षा अधिकारियों ने न्यूयॉर्क के चुरुक्सको क्षेत्र को पास भेरा में उनकी कार रोकी। कार में चार विदेशी नागरिक मिले, जिसमें तीन

भारतीय और एक कनाडाई था। जांच में पता चला कि ये लोग बिना जांच-पड़ताल कराए गैर-कानूनी तरीके से यूएस-कनाडा बॉर्डर पार करके आए थे।टेलर के मोबाइल फोन की जांच में कई टेक्स्ट मैसेज मिले, जिससे पता चला कि वह इससे पहले भी ऐसे कई अवैध कामों में शामिल रही थीं। अधिकारियों का कहना है कि जनवरी में पकड़े जाने के बाद भी अगस्त 2025 में वह एक और संदिग्ध तस्करी मामले में रोकी गई और सितंबर 2025 में भी उनका नाम ऐसी ही गतिविधि में सामने आया।इन आरोपों की घोषणा जस्टिस डिपार्टमेंट के किमिनल डि्वीजन के एक्टिंग असिस्टेंट अटॉर्नी जनरल मैथ्यू आर. गैलेओटी और न्यूयॉर्क के नॉर्टन डिस्ट्रिक्ट के यूएस अटॉर्नी जॉन ए. सरकोन III ने की।

बलूचिस्तान में हुई नई हत्याओं ने पाकिस्तान में जबरन गायब किए गए लोगों से निपटने के तरीके पर प्रकाश डाला है

बलूचिस्तान [पाकिस्तान], एजेंसी। बलूचिस्तान में पाकिस्तान के बिगड़ते मानवाधिकार रिकॉर्ड को उजागर करने वाली एक और गंभीर घटना में, तीन जिलों में पांच पुरुषों के क्षत-विक्षत शव पाए गए, जिनमें से एक को पहले जबरन गायब कर दिया गया था, जैसा कि द बलूचिस्तान पोस्ट ने रिपोर्ट किया था। बलूचिस्तान पोस्ट के अनुसार, ये खोजें पंजगुर, खलीकाबाद और जेहेरी में की गईं, जिससे प्रांत में हत्याओं और गुमशुमदगी की बढ़ती संख्या पर चिंता और बढ़ गई है। पंजगुर की पारोम तहसील में पुख्रबाद क्षेत्र से बरामद शव की पहचान केच जिले के जमुरान निवासी मुहम्मद उमर के पुत्र अब्दुल वहाब के रूप में हुई। स्थानीय रिपोर्टों से पुष्टि हुई है कि वहाब को 27 अक्टूबर को कथित तौर पर राज्य समर्थित मृत्यु दस्ते द्वारा अपहरण कर लिया गया था। बताया जाता है कि अपहरण के दौरान उसे गोली मार दी गई थी, जिससे उसका एक पैर लकड़ाग्रस्त हो गया। हफ्तों तक बंधक बनाए रखने के बाद, गुववार



को उसका प्रताड़ित शव फेंका हुआ मिला। **प्रधानमंत्री मोदी द्वारा पुतिन का हवाई अड्डे पर व्यक्तिगत रूप से स्वागत करना दुहा है कि दोनों देशों के बीच संबंध कितने मजबूत हैं:** दक्षिण एशिया विश्लेषक कुगोलमैन खलीकाबाद जिले की पुलिस ने पंजगुर, खलीकाबाद और जेहेरी में की गई, जिससे प्रांत में हत्याओं और गुमशुमदगी की बढ़ती संख्या पर चिंता और बढ़ गई है। पंजगुर की पारोम तहसील में पुख्रबाद क्षेत्र से बरामद शव की पहचान केच जिले के जमुरान निवासी मुहम्मद उमर के पुत्र अब्दुल वहाब के रूप में हुई। स्थानीय रिपोर्टों से पुष्टि हुई है कि वहाब को 27 अक्टूबर को कथित तौर पर राज्य समर्थित मृत्यु दस्ते द्वारा अपहरण कर लिया गया था। बताया जाता है कि अपहरण के दौरान उसे गोली मार दी गई थी, जिससे उसका एक पैर लकड़ाग्रस्त हो गया। हफ्तों तक बंधक बनाए रखने के बाद, गुववार

हॉस्टल में घुसकर बदमाशों ने की फायरिंग, 11 की मौत, 14 घायल
जोहान्सबर्ग एजेंसी। दक्षिण अफ्रीका में भीषण गोलीबारी की घटना सामने आई है। इस घटना में मरने वालों की संख्या बढ़कर 11 हो गई है। दक्षिण अफ्रीकन पुलिस सर्विस (एसपीएस) ने इसकी पुष्टि की है कि शनिवार की सुबह प्रिटोरिया में हुई जानलेवा गोलीबारी में 11 लोग मारे गए और 14 घायल हो गए। शनिवार सुबह प्रिटोरिया के पश्चिम में एटेरिजविले के सैल्सविले हॉस्टल में हुई इस गोलीबारी मामले में जानकारी देते हुए एसपीएस ने कहा, 25 लोगों को गोली लगी, 11 की मौत की पुष्टि हुई, 14 लोग बच गए और सभी अस्पताल में भर्ती हैं।

जनजाति के चर्चरे भाई थे। अधिकारियों ने जांच शुरू कर दी है, लेकिन अपराधियों के बारे में कोई स्पष्ट सुराग नहीं मिल पाया है। इस बीच, खुजुवर जिले में जेहेरी तहसील के फुटबॉल मैदान के पास सड़क किनारे एक और शव मिला है। स्थानीय अधिकारियों ने बताया कि पीड़ित की पहचान सादिकाबाद निवासी मुहम्मद असलम के पुत्र शाहजैब के रूप में हुई है, जिसकी गोली मारकर हत्या कर दी गई, जैसा कि बलूचिस्तान पोस्ट ने उजागर किया है। मानवाधिकार संगठनों और कार्यकर्ताओं का तर्क है कि दूरराज के क्षेत्रों में प्रताड़ित शवों की व्यवस्थित बरामदगी, पाकिस्तान की सुरक्षा एजेंसियों और उनके प्रतिनिधियों द्वारा कथित रूप से जबरन गायब किए जाने और न्यायेतर हत्याओं के परेशान करने वाले पैटर्न को दर्शाती है। हाल के महीनों में दर्जनों पीड़ित वे लोग थे जिन्हें पहले राज्य बलों द्वारा हिरासत में लिया गया था, जिससे क्षेत्र में हिरासत में हिंसा और राज्य दमन की आशंका बढ़ गई है, जैसा कि बलूचिस्तान पोस्ट ने रिपोर्ट किया है।

मंत्री दिलीप शाह ने ली परेड की सलामी, होमगार्ड स्थापना दिवस पर जवानों को किया गया सम्मानित

मीडिया ऑडीटर, सिंगरौली (निप्र)। मुख्यालय स्थित कमांडेंट कार्यालय में आज शनिवार को होमगार्ड एवं नागरिक सुरक्षा स्थापना दिवस समारोह आयोजित किया गया। कार्यक्रम में मुख्य अतिथि के रूप में कैबिनेट मंत्री एवं विकास प्राधिकरण अध्यक्ष दिलीप शाह उपस्थित रहे।

इस अवसर पर नगर निगम अध्यक्ष देवेश पाण्डेय, सीआईडी से लाल प्रमोद सिंह, प्लाटून कमांडर योगेंद्र बहादुर सिंह, एसडीईआरएफ की टीम और आपदा मित्र कार्यक्रम से जुड़े सदस्य भी मौजूद थे। समारोह की शुरुआत मुख्य अतिथि दिलीप शाह द्वारा ध्वजारोहण और परेड की सलामी लेने के साथ हुई।

राष्ट्रगान के बाद जवानों ने अपने उत्कृष्ट अनुशासन और



दक्षता का प्रदर्शन किया। प्लाटून कमांडर योगेंद्र बहादुर सिंह ने मुख्य एवं विशिष्ट अतिथियों का पुष्पगुच्छ भेंट कर स्वागत किया। अपने संबोधन में कैबिनेट मंत्री

दिलीप शाह ने कहा कि होमगार्ड एवं नागरिक सुरक्षा संगठन आपदा प्रबंधन, कानून व्यवस्था और जनसेवा में सदैव महत्वपूर्ण भूमिका निभाता है। उन्होंने जवानों की सेवा भावना

की सराहना की।

नगर निगम अध्यक्ष देवेश पाण्डेय ने कहा कि आपदा या किसी भी आपात स्थिति में होमगार्ड हमेशा तत्पर रहते हैं। उन्होंने होमगार्ड जवानों की



निष्ठा और समर्पण को प्रेरणादायी बताया।

मंत्री शाह ने आपदा उपकरणों का निरीक्षण किया और आवश्यक दिशा-निर्देश दिए। उन्होंने भविष्य में भी

हरसंभव सहयोग का आश्वासन दिया। कार्यक्रम के अंत में उत्कृष्ट कार्य करने वाले जवानों और आपदा मित्रों को प्रशस्ति पत्र देकर सम्मानित किया गया।

बहरी में सीएम का दौरा आज, कलेक्टर-एसपी ने पार्किंग, एंट्री-एग्जिट और वीआईपी प्रोटोकॉल का लिया जायजा

मीडिया ऑडीटर, सीधी (निप्र)। बहरी में 7 दिसंबर को मुख्यमंत्री डॉ. मोहन यादव का दौरा प्रस्तावित है। इसे लेकर प्रशासन ने तैयारियां तेज कर दी हैं। मुख्यमंत्री इस दौरान जिले में चल रहे विकास एवं निर्माण कार्यों का लोकार्पण-शिलान्यास करेंगे। साथ ही, वे विभिन्न विभागों की योजनाओं के हितग्राहियों को लाभ भी वितरित करेंगे। कार्यक्रम को पुलिस, सुरक्षित और सुव्यवस्थित बनाने के लिए अधिकारी लगातार सक्रिय हैं। शनिवार को कलेक्टर स्वरोचिष सोमवंशी और पुलिस अधीक्षक संतोष कोरी ने तैयारियों की विस्तृत समीक्षा की। उन्होंने सुबह कलेक्ट्रेट सभागार में सभी विभागों के अधिकारियों की बैठक ली। इसके बाद, अधिकारी दल के साथ कार्यक्रम स्थल पहुंचकर



व्यवस्थाओं का बारीकी से निरीक्षण किया। यह जानकारी जिला जनसंपर्क अधिकारी मुकेश मिश्रा द्वारा साझा की गई। कलेक्टर ने मंच व्यवस्था, बिजली आपूर्ति, अतिथि सत्कार, मीडिया प्रबंधन, स्वागत-दल की तैयारी, सांस्कृतिक प्रस्तुतियों, पेयजल और स्वच्छता सहित सभी व्यवस्थाओं की समीक्षा

संतोष कोरी ने सुरक्षा और ट्रैफिक प्लान प्रस्तुत किया। उन्होंने कार्यक्रम स्थल और आसपास के क्षेत्रों में पर्याप्त पुलिस बल तैनात करने, प्रवेश व निकासी मार्गों की अलग व्यवस्था करने, पार्किंग प्रबंधन, वीआईपी सुरक्षा प्रोटोकॉल तथा आपातकालीन प्रतिक्रिया तंत्र को सक्रिय रखने के निर्देश दिए। उन्होंने पुलिस दलों को किसी भी परिस्थिति के लिए सतर्क और तैयार रहने को कहा। इस निरीक्षण दौर में मुख्य कार्यपालन अधिकारी जिला पंचायत शैलेन्द्र सिंह सोलंकी, अपर कलेक्टर बीपी पाण्डेय, अतिरिक्त पुलिस अधीक्षक अरविंद श्रीवास्तव, उपखंड अधिकारी सिंहावल प्रिया पाठक, एसडीएम चुरहट शैलेश द्विवेदी और राकेश शुक्ला सहित विभिन्न विभागों के अधिकारी उपस्थित थे।

रश्मि-अंजली ने नेशनल कराटे में जीता कांस्य पदक, वाराणसी चैंपियनशिप में रानी लक्ष्मीबाई कार्यक्रम से मिला प्रोत्साहन

मीडिया ऑडीटर, सिंगरौली (निप्र)। दो छात्राओं ने राष्ट्रीय कराटे चैंपियनशिप में कांस्य पदक जीतकर जिले का नाम रोशन किया है। पीएम श्री शासकीय उच्चतर माध्यमिक स्कूल गोरबी कालरी की रश्मि शाहू और अंजली केवट ने वाराणसी, उत्तर प्रदेश में 2 से 5 दिसंबर तक आयोजित 10वीं ऑल इंडिया एसएसकेएफ कराटे चैंपियनशिप में यह उपलब्धि हासिल की। रश्मि ने कुमेती इवेंट की जूनियर कैटेगरी के 45 किलोग्राम वर्ग में, वहीं अंजली ने 50 किलोग्राम वर्ग में कांस्य पदक जीता। दोनों छात्राओं ने अपनी सफलता का श्रेय नियमित प्रैक्टिस, स्कूल में मिले सेल्फ डिफेंस और शिक्षकों के मार्गदर्शन को दिया। उन्होंने बताया कि ताइक्वांडो और कराटे जैसी मार्शल आर्ट्स सीखने से न केवल आत्मरक्षा में निपुणता आई, बल्कि खेल जगत में आगे बढ़ने का आत्मविश्वास भी बढ़ा।

दोनों छात्राओं ने कांस्य



पदक जीतकर जिले का नाम रोशन किया: स्कूल में रानी लक्ष्मीबाई सेल्फ डिफेंस कार्यक्रम संचालित किया जा रहा है। इस कार्यक्रम के तहत बालिकाओं को सेल्फ डिफेंड और आत्मविश्वासी बनाने के लिए विशेष प्रशिक्षण दिया जाता है। इसी प्रशिक्षण ने छात्राओं को राष्ट्रीय स्तर की प्रतियोगिता में भाग लेने और उत्कृष्ट प्रदर्शन

करने के लिए प्रेरित किया। रश्मि और अंजली को इस उपलब्धि से स्कूल के शिक्षकों और उनके परिजनो में खुशी का माहौल है। उनका मानना है कि इन छात्राओं ने जिले की अन्य बालिकाओं के लिए प्रेरणा स्थापित की है। दोनों छात्राओं ने भविष्य में देश और प्रदेश के लिए स्वर्ण पदक जीतने का लक्ष्य भी निर्धारित किया है।

भाजपा ने अंबेडकर प्रतिमा पर दी श्रद्धांजलि, महापरिनिर्वाण दिवस पर सामाजिक समरसता का संदेश दिया

मीडिया ऑडीटर, सिंगरौली (निप्र)। शनिवार को डॉ. भीमराव रामजी अंबेडकर की पुण्यतिथि (महापरिनिर्वाण दिवस) पर श्रद्धांजलि कार्यक्रम आयोजित किया गया। यह कार्यक्रम जिले के अंबेडकर चौराहे पर हुआ, जिसमें भारतीय जनता पार्टी के नेताओं और कार्यकर्ताओं ने भाग लिया। इस अवसर पर भाजपा जिला अध्यक्ष सुंदरलाल शाह, नगर निगम अध्यक्ष देवेश पांडे और सिंगरौली विकास प्राधिकरण के अध्यक्ष दिलीप शाह सहित 30 से 40 भाजपा कार्यकर्ता उपस्थित थे। उपस्थित सभी नेताओं और कार्यकर्ताओं ने डॉ. अंबेडकर की प्रतिमा पर माल्यार्पण कर उन्हें



श्रद्धांजलि दी। उन्होंने सामाजिक समानता और संविधान के प्रति अपने कर्तव्यों का पालन करने का संकल्प लिया। जनप्रतिनिधियों और कार्यकर्ताओं ने डॉ. अंबेडकर के जीवन, संघर्ष और देश निर्माण में

उनके महत्वपूर्ण योगदान को याद किया।

शोषित, वंचित और पिछड़े वर्गों को सम्मान दिलाया: भाजपा जिला अध्यक्ष सुंदरलाल शाह ने इस अवसर पर कहा कि बाबासाहेब ने करोड़ों शोषित, वंचित और पिछड़े वर्गों को सम्मानजनक जीवन जीने का अधिकार दिलाया। उन्होंने जोर दिया कि हमें उनके विचारों और संविधान की मर्यादा को सर्वोच्च मानकर समाज में भाईचारे और समानता को आगे बढ़ाना



चाहिए। इस कार्यक्रम में शहर के कई सामाजिक संगठनों और बड़ी संख्या में नागरिकों ने भी पहुंचकर डॉ. अंबेडकर को श्रद्धांजलि अर्पित की। महापरिनिर्वाण दिवस के अवसर पर जिले के अन्य स्थानों पर भी

श्रद्धासुमन अर्पित करने और जागरूकता कार्यक्रम आयोजित किए गए। इन कार्यक्रमों में डॉ. अंबेडकर के विचारों को आत्मसात करने और उन्हें नई पीढ़ी तक पहुंचाने पर विशेष जोर दिया गया।

नया ट्रांसफार्मर जला, ग्रामीण बोले- 24 घंटे में ट्रांसफॉर्मर ठीक नहीं हुई तो उग्र आंदोलन करेंगे

मीडिया ऑडीटर, शहडोल (निप्र)। पपौंध क्षेत्र की ग्राम पंचायत विजयसोता पिछले चार महीनों से बिजली संकट का सामना कर रही है। गांव को बिजली आपूर्ति करने वाला एकमात्र ट्रांसफॉर्मर बार-बार खराब हो रहा है। हाल ही में लगाया गया नया ट्रांसफॉर्मर भी मात्र एक घंटे में जल गया, जिससे पूरे गांव में फिर से अंधेरा छा गया और ग्रामीणों में आक्रोश है। सरपंच लालमन दहायत ने बताया कि यह ट्रांसफॉर्मर उनके घर के पास लगा है और लगभग 100 घरों की बस्ती को बिजली देता है। पिछले चार महीनों से बार-बार ट्रांसफॉर्मर खराब होने के कारण ग्रामीणों को अंधेरे में रहना पड़ रहा है। इससे बच्चों की पढ़ाई, किसानों की सिंचाई और घरों के दैनिक कामकाज प्रभावित हो रहे हैं।

बिजली समस्या पर ग्रामीण सड़क पर उतरे: समस्या से त्रस्त ग्रामीणों ने शुक्रवार को सड़क पर उतरकर



विरोध प्रदर्शन किया। सरपंच लालमन दहायत ने कहा कि ग्रामीणों का धैर्य अब जवाब दे रहा है। उन्होंने बिजली विभाग को चेतावनी दी है कि यदि 24 घंटे के भीतर नया और सक्षम ट्रांसफॉर्मर नहीं लगाया गया, तो वे उग्र आंदोलन करने को मजबूर होंगे। ग्रामीणों का आरोप है कि बार-बार शिकायतें करने के बावजूद विभाग गंभीरता नहीं दिखा रहा है। ट्रांसफॉर्मर की गुणवत्ता और उसके रखरखाव को लेकर भी सवाल उठाए जा रहे हैं। स्थानीय लोगों का कहना है कि गर्मी और उड़ दोनों मौसमों में बिना बिजली रहना एक बड़ी चुनौती है, लेकिन इतने लंबे समय तक बिजली संकट के बावजूद विभाग की निष्क्रियता समझ से परे है।

यातायात नियमों का उल्लंघन, 1215 चालकों पर कार्रवाई; 6.30 लाख रुपए जुर्माना वसूला

मीडिया ऑडीटर, सिंगरौली (निप्र)। सड़क दुर्घटनाओं पर अंकुश लगाने और यातायात नियमों के प्रति जागरूकता बढ़ाने के लिए पुलिस द्वारा एक विशेष अभियान चलाया जा रहा है। 26 नवंबर से 10 दिसंबर 2025 तक चलने वाले इस 15 दिवसीय अभियान के तहत, पहले दस दिनों में 1215 से अधिक वाहन चालकों पर कार्रवाई की गई है। इस दौरान 6 लाख 30 हजार रुपए से अधिक का जुर्माना वसूला गया।



लगाया गया। अन्य यातायात नियमों का उल्लंघन करने वाले 113 वाहन चालकों से 2 लाख 210 हजार रुपए का जुर्माना वसूला गया है।

इस अभियान के तहत, पुलिस लगातार ट्रैफिक चेकिंग के साथ-साथ शासन की यातायात सुरक्षा योजनाओं का भी प्रचार-प्रसार कर रही है। राहगीर योजना, हिट एंड रन पॉलिट प्रतिकर योजना और कैशलेस उपचार जैसी महत्वपूर्ण योजनाओं के बारे में लोगों को जागरूकी दी जा रही है। इसके लिए मुख्य चौराहों, पेट्रोल पंपों, पार्कों और सरकारी कार्यालयों में फ्लेक्स-बैनर लगाए गए हैं।

धान खरीदी केंद्र की शिकायत पर एक्शन, अनियमितता की शिकायत पर 15 मिनट में जांच शुरू; किसानों के बयान दर्ज

मीडिया ऑडीटर, सीधी (निप्र)। रामपुर नैकिन में धान खरीदी केंद्र पर अनियमितताओं की शिकायत मिलने के बाद प्रशासन ने त्वरित कार्रवाई की। कलेक्टर स्वरोचिष सोमवंशी के निर्देश पर महज 15 मिनट के भीतर अधिकारियों की टीम मौके पर पहुंची और जांच शुरू कर दी। किसानों ने आरोप लगाया था कि समिति में धान की खरीदी के दौरान निर्धारित 40 किलो की जगह 41 किलो प्रति बोरी तौली जा रही थी। इसके अतिरिक्त, किसानों से प्रति बोरी 6 रुपये मजदूरी के रूप में भी वसूले जा रहे थे। यह शिकायत शनिवार शाम करीब 4:50 बजे किसान राजेश शुक्ला ने सीधे कलेक्टर सोमवंशी से की थी। कलेक्टर

ने शिकायत को गंभीरता से लेते हुए तत्काल कार्रवाई के निर्देश जारी किए। कलेक्टर के सख्त रुख का असर यह हुआ कि रामपुर नैकिन के तहसीलदार आशीष मिश्रा, नायब तहसीलदार महेंद्र द्विवेदी और कृषि विभाग के अधिकारियों की टीम तुरंत मौके पर पहुंची। टीम ने खरीदी केंद्र पर मौजूद किसानों से बातचीत की और उनके बयान दर्ज किए। अधिकारियों ने स्पष्ट किया कि शासन के निर्देशों और गाइडलाइन के अनुसार ही हर स्तर पर कार्रवाई सुनिश्चित की जाएगी। किसान राजेश शुक्ला ने प्रशासन की इस त्वरित प्रतिक्रिया पर संतोष व्यक्त करते हुए कहा कि यह किसानों के लिए एक सकारात्मक संदेश है।

पुलिस ने जब्त किए दो रेत से भरे ट्रैक्टर, परिवहन पर दो लोगों के खिलाफ केस दर्ज

मीडिया ऑडीटर, शहडोल (निप्र)। अवैध रेत खनन और परिवहन के खिलाफ कार्रवाई करते हुए जयसिंहनगर पुलिस ने दो ट्रैक्टर जब्त किए हैं। पुलिस अधीक्षक के निर्देश पर यह कार्रवाई भटगीवा खूद तिराहे से मुखबिर की सूचना पर की गई। पुलिस ने इस मामले में दो लोगों के खिलाफ मामला दर्ज कर जांच शुरू कर दी है।



पुलिस के अनुसार, जब्त किए गए दोनों ट्रैक्टरों में अवैध रूप से रेत का परिवहन किया जा रहा था। इस संबंध में कृष्ण कुमार मिश्रा और जयप्रकाश सिंह के खिलाफ मामला दर्ज किया गया है। स्थानीय निवासियों ने बताया कि इस क्षेत्र में लंबे समय से रेत का अवैध खनन और परिवहन जारी था। उनका आरोप है कि यह अवैध कारोबार खनिज विभाग और पुलिस की कथित

मिलीभगत से चल रहा था। लोगों ने इसकी शिकायत उच्च अधिकारियों से की थी, जिसके बाद थाना पुलिस ने कार्रवाई की। जब्त किए गए दोनों ट्रैक्टरों को थाने में खड़ा कराया गया है।

पुलिस ने दोनों आरोपियों के खिलाफ खनिज अधिनियम और अन्य संबंधित धाराओं के तहत मामला दर्ज किया है। स्थानीय लोगों का यह भी आरोप है कि जयसिंहनगर थाना क्षेत्र के नदी-नालों से रेत माफिया दिन-रात खनन कर रहे हैं, लेकिन खनिज विभाग और स्थानीय पुलिस इस पर ध्यान नहीं देती।

रूसी राष्ट्रपति व्लादिमीर पुतिनकी यात्रा के दौरान भारत और रूस के बीच बनी सहमति द्विपक्षीय रिश्तों को मजबूत करने के साथ-साथ पश्चिम के लिए भी संदेश है। भारत ने स्पष्ट कर दिया है कि उसकी विदेश नीति राष्ट्रीय हितों और अपने लोगों की जरूरत के हिसाब से तय होती है। आगे भी यही स्वतंत्र नीति जारी रहेगी।

दबाव नहीं- यूक्रेन युद्ध शुरू होने के बाद पुतिन की इस पहली भारत यात्रा पर पूरी दुनिया की नजरे थीं। अमेरिका-यूरोप यूक्रेन युद्ध रकवाने के लिए लगातार दबाव बना रहे हैं, जबकि यही टंप के देबारा राष्ट्रपति बनने से पहले इसे भड़का रहे थे। वहीं, भारत हमेशा से

राष्ट्रीय हित सर्वोपरि, रूस से तेल खरीदना जारी रखेगा भारत, व्यापार बढ़ाने पर फोकस

कहता रहा है कि शांति होनी चाहिए। शुक्रवार को हुए संयुक्त प्रेस कॉन्फ्रेंस में भारत ने यूक्रेन युद्ध खत्म करवाने में भूमिका निभाने की बात कही। मगर यह भी कहा कि वह किसी तरह के दबाव को नहीं मानेगा।

व्यापार पर फोकस- पुतिन और मोदी ने द्विपक्षीय व्यापार को 2030 तक 100 अरब डॉलर करने का लक्ष्य रखा है। 2024-25 में दोनों के बीच 68.7 अरब डॉलर का व्यापार

हुआ था, लेकिन इसमें एक बड़ा हिस्सा रूस से खरीदे गए कच्चे तेल का था।अमेरिका पर प्रेशर- द्विपक्षीय व्यापार में पलड़ा अभी माँस्को की तरफ झुका हुआ है और भारत के पास मौका है कि वह इसमें संतुलन लाए। यूरोशियन इकॉनमिक यूनियन के साथ फ्री ट्रेड एग्रीमेंट होने से व्यापार

में सहूलियत होगी। फिलहाल इस पर बात चल रही है। भारत-रूस के बीच इस सहमति से अमेरिका पर भी दबाव बनेगा, जिसकी एक टीम ट्रेड एग्रीमेंट पर बातचीत करने के लिए अगले हफ्ते भारत आने वाली है।

तेल खरीद- पुतिन ने कहा है कि वह भारत

को तेल की आपूर्ति करना जारी रखेगे। यह बात बेहद महत्वपूर्ण है, क्योंकि अमेरिका को सबसे ज्यादा दिक्कत भारत की रूसी तेल खरीद से ही है। लेकिन, जो देश अपनी जरूरत का 85व्न करूड ऑयल बाहर से खरीदता हो, उसके लिए दाम में थोड़ी भी भी कमी बड़ा अंतर लाती है। एक रिपोर्ट के मुताबिक, रूस से तेल आयात बढ़ाने पर पहले दो साल में भारत को करीब 13 अरब डॉलर का फायदा

हुआ था।

रक्षा संबंध-इस दौर से भारत-रूस के बीच रक्षा क्षेत्र में सहयोग और बढ़ सकता है। ऑपरेशन सिंदूर के दौरान २-400 डिफेंस सिस्टम का प्रदर्शन शानदार रहा, जिसके बाद भारत इसकी और यूनिटें खरीदना चाहता है। परमाणु ऊर्जा क्षेत्र में भी सहयोग बढ़ने का उम्मीद है। कुल मिलाकर, पुतिनका यह दौरा दोनों देशों के संबंधों को नए दौरे में ले जाएगा।

ध्रुव तारे की तरह अटल है भारत-रूस की दोस्ती

सनत जैन

भारत-रूस के दोस्ताना ताल्लुक सात दशक से बराबर चले आ रहे हैं। फिर चाहे राजनीतिक, आर्थिक या सांस्कृतिक संबंधों की बात ही क्यों न हो। हिन्दी सिने जगत ने तो दोनों देशों के सांस्कृतिक संबंधों को प्रगाढ़ बनाने में अहम भूमिका अदा की। वैश्विक धरातल पर फिल्मी जगत की बात करें तो राज कपूर का नाम जरूर आता है, जिन्होंने 70 एमएम के रुपहले पर्दे पर मेरा नाम जोकर फिल्म को प्रदर्शित कर भारत-रूस संबंधों को एक तरह से मजबूत करने में सहयोग प्रदान किया। भारतझरूस संबंध आज उस ऐतिहासिक विरासत के साथ खड़े हैं, जिसकी जड़ें बीते कई दशकों में गहराई तक जा पहुंची हैं। प्रधानमंत्री नरेंद्र मोदी ने हैदराबाद हाउस में राष्ट्रपति व्लादिमीर पुतिन के साथ मुलाकात के दौरान जब इस दोस्ती को ध्रुव तारे जैसा अटल बताया, तो यह सिर्फ कूटनीतिक विनम्रता नहीं थी; बल्कि उन यादों, संघर्षों और वैश्विक उथल-पुथल का सम्मान था, जिनमें यह संबंध समय-समय पर परखे गए और हर बार पहले से अधिक मजबूत होकर उभरे। एक नया दौर वर्ष 2000 में शुरू हुआ, जब पुतिन और तत्कालीन प्रधानमंत्री अटल बिहारी वाजपेयी ने रणनीतिक संबंधों का ढांचा तैयार किया। इसके मात्र दस वर्ष बाद इसे ‘स्पेशल एंड प्रिविलेज्ड स्ट्रैटेजिक पार्टनरशिप’ के स्तर तक उन्नत कर दिया गया। वह वही समय था जब दुनिया आतंकवाद, आर्थिक संकट और नई शक्ति-संरचनाओं के बीच खुद को पुनर्परिभाषित कर रही थी। इसके बावजूद भारतझरूस संबंध स्थिर रहे, एक ऐसे खिलाफ काल की प्रतीक, जिसे प्रधानमंत्री मोदी ने ध्रुव तारा कहकर परिभाषित किया है। पिछले ढाई दशकों में रूस ने भारत के साथ रक्षा, ऊर्जा, अंतरिक्ष और विज्ञान के क्षेत्रों में गहरे सहयोग का ताना-बाना बुना। चाहे ब्रह्मोस मिसाइल की संयुक्त परियोजना हो, एस-400 एयर डिफेंस सिस्टम की खरीद हो, या फिर कुडनकुलम परमाणु ऊर्जा संयंत्र, इन सभी ने इस साझेदारी को वास्तविक और प्रभावशाली रूप दिया। ऊर्जा सुरक्षा के मोर्चे पर रूस भारत का एक विश्वसनीय स्तंभ रहा है। पीएम मोदी ने इसे साझेदारी का मजबूत स्तंभ बताया है और यह सही भी है, क्योंकि सिविल न्यूक्लियर ऊर्जा से लेकर करूड ऑयल तक, रूस ने भारत की दीर्घकालिक जरूरतों को पूरा करने में अहम भूमिका निभाई है। आज जब दुनिया नई तकनीकों, स्पच्छ ऊर्जा और क्रिटिकल मिनरल्स पर आधारित नई औद्योगिक क्रांति की ओर बढ़ रही है, तो भारत और रूस का सहयोग एक बार फिर निर्णायक साबित हो गया है। क्रिटिकल मिनरल्स में संयुक्त पहलों से सुरक्षित सप्लाई चैन बनेंगे, वहीं शिफ्टिलिंडा सहयोग ‘मेक इन इंडिया’ को नई गति देगा। यह सहयोग सिर्फ औद्योगिक लाभ तक सीमित नहीं रहेगा, बल्कि रोजगार, कोशल और क्षेत्रीय संपर्कता को लेकर भी गहरे प्रभाव डालेगा।

इतिहास गवाह है कि भारतझरूस की दोस्ती संकटों और संघर्षों की भट्ठी में तपकर बनी है। यही वजह है कि प्रधानमंत्री मोदी पहलगाम पर हुए आतंकवादी हमले से लेकर रूस के क्रोकस सिटी हॉल हमले तक का ज़िफ़ करते हुए कहते हैं, कि आतंकवाद की जड़ें भले भिन्न भूभागों में हों, पर उद्देश्य एक ही होता है, मानवता पर हमला। यही कारण है कि भारत और रूस ने अंतरराष्ट्रीय मंचों, यूएन, जी-20, ब्रिक्स, एससीओ सभी पर आतंकवाद के खिलाफ एकजुट होकर आवाज उठाई है। दोनों देशों की यह नैतिक एकता वैश्विक राजनीति में एक संतुलनकारी भूमिका निभाती है। अंतर्राष्ट्रीय स्तर पर बढ़ते आतंकवादी हमले और शांतिप्रिय देशों की बढ़ती परेशानी के बीच जब आज प्रधानमंत्री मोदी यह कहते हैं, कि भारत न्यूट्रल नहीं है, भारत शांति के पक्ष में है।, तो यह वक्तव्य वैश्विक कूटनीति के एक नए दृष्टिकोण की ओर संकेत करता है। गुटनिर्पेक्षता के धरातल पर चलते हुए भारत शांति को अपनी विदेश नीति का केंद्र मानता है और रूस के साथ मिलकर इस दिशा में काम करता रहा है। पुतिन द्वारा राजघाट पहुंचकर राष्ट्रपिता महात्मा गांधी को श्रद्धासुमन अर्पित करना इसी संदेश को आगे बढ़ाता है कि शक्ति और शांति की अवधारणाएँ एक-दूसरे के विरोधी नहीं, बल्कि पूरक हो सकती हैं। इस अवसर पर यह स्वीकारना आवश्यक है, कि रूसझुभारत संबंध पुतिन के नेतृत्व में नई ऊंचाइयों तक पहुंचे

संदीप द्विवेदी
संपादक मीडिया ऑडीटर

डिजिटल युग में जहाँ स्मार्टफोन आम जिंदगी का अभिन्न हिस्सा बन चुका है वहीं सोशल मीडिया पर फैलने वाली अफवाहें समाज और कानून-व्यवस्था दोनों के लिए गंभीर चुनौती बनती जा रही हैं। आज लगभग हर व्यक्ति के हाथ में स्मार्टफोन है और लोग दिनभर उसके माध्यम से जानकारी मनोरंजन और संचार में व्यस्त रहते हैं। लेकिन इसी डिजिटल सुविधा ने एक नया संकट जन्म दिया हैऐसी पोस्टें जो बिना सोचे-समझे वायरल कर दी जाती हैं और जिनकी वजह से किसी की इज्जत प्रतिष्ठा और कई बार जीवन तक खतरे में पड़ जाता है।

सोशल मीडिया प्लेटफॉर्म की सबसे बड़ी समस्या यह है कि यहाँ गति सत्य से तेज है। सूचना की सत्यता की पुष्टि किए बिना ही लोग पोस्ट आगे बढ़ा देते हैं। कई बार मजाक या गुस्से में की गई एक पोस्ट किसी व्यक्ति या परिवार के लिए बदनामी का कारण बन सकती है। दुर्भाग्य से ऐसी

घटनाएँ कम नहीं जहाँ झूठ या अपुष्ट जानकारी वायरल होने पर प्रभावित व्यक्ति मानसिक दबाव में आकर आत्मघाती कदम तक उठा लेता है। यह स्थिति केवल व्यक्तिगत त्रासदी नहीं बल्कि समाजिक चेतना और जिम्मेदारी पर प्रश्नचिह्न है। पुलिस विभाग के लिए भी यह एक गंभीर चुनौती बन चुका है। पहले जहाँ अपराध की सूचना पारंपरिक माध्यमों से मिलती थी अब फर्जी खबरें, फोटो पुराने वीडियो और भ्रामक संदेशों का प्रवाह इतना तेज है कि वास्तविकता तक पहुँचने में समय और संसाधनों दोनों की बड़ी खपत हो जाती है।

कई बार किसी घटना के बारे में सोशल मीडिया पर वायरल अफवाहें क्षेत्र में तनाव और कानून-व्यवस्था की स्थिति को बिगाड़ देती हैं। पुलिस को तत्काल सफाई जारी कर लोगों को विश्वास में लेने की मजबूरी होती है।

जानकारी के अनुसार पिछले कुछ वर्षों में साइबर अपराध, फेक न्यूज प्रतिष्ठा हनन और सोशल मीडिया दुरुपयोग से जुड़े मामलों में तेजी आई है। पुलिस लगातार जागरूकता अभियान

चलाकर लोगों को सलाह दे रही है कि बिना पुष्टि के कोई भी पोस्ट वीडियो या संदेश साझा न करें। इसके बावजूद कई लोग भावनाओं में बहकर या केवल वायरल करने के उद्देश्य से ऐसी सामग्री फैलाते हैं जो किसी की सामाजिक स्थिति और जीने का हक दोनों छीन लेती है।

मनोवैज्ञानिक भी मानते हैं कि सोशल मीडिया पर चरित्र विवाद गलत आरोप या मजाक उड़ाने वाली पोस्टें व्यक्ति को मानसिक अवसाद की ओर धकेल सकती हैं। कई मामलों में देखा गया है कि युवाओं ने सिर्फ एक अपमानजनक पोस्ट या छेड़छाड़ किए गए फोटो के वायरल होने पर आत्महत्या जैसा कदम उठा लिया। यह केवल डिजिटल शरारत नहीं बल्कि गंभीर अपराध है जिसके लिए कानून में सख्त प्रावधान हैं।

विशेषज्ञों का कहना है कि अवैध या भ्रामक पोस्ट फैलाने वालों पर आईटी एक्ट साइबर अपराध नियमों और आईपीसी की धाराओं के अंतर्गत कड़ी कार्रवाई की जा सकती है। पुलिस भी ऐसे मामलों में निगरानी बढ़ा चुकी है और लोगों से संयम और

जिम्मेदारी से सोशल मीडिया इस्तेमाल करने की अपील कर रही है।

समाज के स्तर पर भी यह समझने की जरूरत है कि सोशल मीडिया केवल मनोरंजन का साधन नहीं बल्कि एक शक्तिशाली मंच है। यहाँ फैलाया गया शब्द, तस्वीर या वीडियो किसी के जीवन को बना भी सकता है और बिगाड़ भी सकता है। जिम्मेदारी इसी में है कि हम पोस्ट को शेयर करने से पहले सोचें क्या यह सच है? क्या इससे किसी की प्रतिष्ठा को नुकसान पहुँच सकता है? क्या यह समाज में गलत संदेश फैलाएगा?

आज के दौर में तकनीक का जिम्मेदार उपयोग समय की मांग है। सोशल मीडिया के दुरुपयोग से न केवल समाज में अविश्वास और तनाव बढ़ रहा है बल्कि कई परिवारों को अपूरणीय क्षति भी हो रही है। इसलिए आवश्यक है कि हर नागरिक खासकर युवा डिजिटल विवेक और संवेदनशीलता के साथ सोशल मीडिया का उपयोग करें ताकि अफवाहें न फैलें और किसी की प्रतिष्ठा तथा जीवन सुरक्षित रहे।

इंडो-पैसिफिक के बदलते समीकरण भारत के लिए चुनौतीपूर्ण भी हैं और अवसर भी। यह समय भारत की सामरिक परिपक्वता, आर्थिक शक्ति-विस्तार और निर्णायक विदेश-नीति का है। यदि भारत इन सभी पहलुओं को संतुलित रूप से साध लेता है तो वह न केवल क्षेत्रीय शक्ति-संतुलन को प्रभावित करेगा बल्कि आने वाले वर्षों में इंडो-पैसिफिक के भविष्य का एक प्रमुख निर्धारक भी बनेगा।

(लेखिका, स्वतंत्र टिप्पणीकार हैं।)

अंततः ताइवान संकट ने यह स्पष्ट कर दिया

ताइवान संकट, जापान की सुरक्षा नीति और भारत के लिए बदलता इंडो-पैसिफिक समीकरण

भौगोलिक निकटता, समुद्री हितों और ऐतिहासिक संवेदनशीलताओं के कारण जापान ताइवान की स्थिरता को अपने ही राष्ट्रीय सुरक्षा हितों का विस्तार मानता है। पिछले कुछ वर्षों में चीन द्वारा ताइवान के आसपास की सैन्य गतिविधियों में तेज़ी- चाहे वह वायु क्षेत्र का उल्लंघन हो, मिसाइल परीक्षण हों या बड़े पैमाने पर नौसैनिक अभ्यास ने जापान की खतरा-धारणा को पूरी तरह बदल दिया है। साल 2022 में चीनी मिसाइलों का जापान के विशेष आर्थिक क्षेत्र में गिरना इस बात का सटीक संकेत था कि ताइवान संकट सीधे जापान के भू-राजनीतिक वातावरण को प्रभावित करता है।

डॉ प्रियंका सौरभ

जापान और चीन के बीच बढ़ते तनाव के केंद्र में आज ताइवान का प्रश्न है, जिसने पूरे इंडो-पैसिफिक क्षेत्र में शक्ति-संतुलन को नया मोड़ दे दिया है। भौगोलिक निकटता, समुद्री हितों और ऐतिहासिक संवेदनशीलताओं के कारण जापान ताइवान की स्थिरता को अपने ही राष्ट्रीय सुरक्षा हितों का विस्तार मानता है। पिछले कुछ वर्षों में चीन द्वारा ताइवान के आसपास की सैन्य गतिविधियों में तेज़ी-चाहे वह वायु क्षेत्र का उल्लंघन हो, मिसाइल परीक्षण हों या बड़े पैमाने पर नौसैनिक अभ्यास ने जापान की खतरा-धारणा को पूरी तरह बदल दिया है। साल 2022 में चीनी मिसाइलों का जापान के विशेष आर्थिक क्षेत्र में गिरना इस बात का सटीक संकेत था कि ताइवान संकट सीधे जापान के भू-राजनीतिक वातावरण को प्रभावित करता है।

इसी कारण जापान ने अपनी सुरक्षा-रणनीति में अभूतपूर्व परिवर्तन किए हैं। दशकों से चले आ रहे शांतिवादी दृष्टिकोण के बावजूद उसने रक्षा-व्यय को दोगुना कर जीडीपी के 2व तक ले जाने का निर्णय लिया है। लंबे समय से निष्क्रिय पड़े सैन्य ढाँचों को पुनर्जीवित किया जा रहा है, दक्षिण-पश्चिमी द्वीपों पर नई मिसाइल

तैनाती की जा रही है और अमेरिका के साथ संयुक्त संचालन क्षमता को काफी बढ़ाया गया है। जापान मजझता है कि यदि ताइवान में संघर्ष उत्पन्न होता है तो चीन की आक्रामकता सेकावू द्वीपों और जापानी जलक्षेत्रों की ओर भी बढ़ सकती है। इसलिए उसकी पूरी सुरक्षा-दृष्टि अब ताइवान जलडमरूमध्य की स्थिरता से गहराई से जुड़ चुकी है।

यह परिवर्तन उसकी विदेश-नीति में भी स्पष्ट दिखाई देता है। पहले जहाँ जापान ताइवान मुद्दे पर खुलकर बोलने से कतराता था, आज वह अंतरराष्ट्रीय मंचों पर बार-बार +ताइवान जलडमरूमध्य में शांति और स्थिरता+ को अनिवार्य बता रहा है। चीन के प्रति उसका कूटनीतिक रुख कहीं अधिक सख्त हुआ है। ताइवान को लेकर जापानी प्रधानमंत्री की टिप्पणी पर चीन की धमकियों के बाद जापान द्वारा चीनी राजदूत को तलब करना इस बदलाव का प्रतीक है। साथ ही जापान अब क्राइड, आसियान देशों और यूरोपीय संसदेदारों के साथ नई सुरक्षा-संरचनाएँ विकसित कर रहा है, ताकि चीन की बढ़ती सैन्य क्षमता का संतुलन बनाया जा सके।

यह संपूर्ण परिदृश्य भारत के लिए अत्यंत महत्वपूर्ण है। भारत और जापान दोनों

चीन की आक्रामक प्रवृत्ति से चिंतित हैं, इसलिए दोनों देशों के बीच सुरक्षा-सहयोग स्वाभाविक रूप से गहरा हो रहा है। क्राइड की सामरिक महत्ता बढ़ी है और हिंद-पशांत में समुद्री निगरानी, नौसैनिक अभ्यास और तकनीकी सहयोग में तेजी आई है। जापान का सैन्य आधुनिकीकरण भारत के लिए रक्षा-उद्योग, प्रौद्योगिकी हस्तांतरण और समुद्री सुरक्षा के क्षेत्र में नए अवसर खोलता है। परंतु चुनौतियाँ भी कम नहीं हैं। भारत चीन के साथ स्थिर संबंध बनाए रखना चाहता है, क्योंकि सीमा-क्षेत्र की शांति और आर्थिक सहयोग उसकी प्रत्यक्ष आवश्यकता है। किंतु चीन-जापान तनाव का बढ़ना भारत-चीन संतुलन को और जटिल बनाता है। यदि भारत जापान और अमेरिका के साथ ज्यादा निकटता दिखाता है तो चीन सीमा पर दबाव बढ़ा सकता है। दूसरी बड़ी चिंता ताइवान जलडमरूमध्य में किसी भी सैन्य संकट से जुड़ी है। भारत के लिए यह समुद्री मार्ग अत्यंत महत्वपूर्ण है; यहाँ किसी भी अस्थिरता से ऊर्जा आयात, व्यापार, इलेक्ट्रॉनिक चिप आपूर्ति और संपूर्ण समुद्री परिवहन पर भारी असर पड़ेगा। इससे भारत की आर्थिक गति और सुरक्षा व्यवस्था दोनों को जोखिम हो सकता है।

तीसरी चुनौती अमेरिका की +रणनीतिक अस्पष्टता+ है। अमेरिका ने कभी स्पष्ट सहयोग स्वाभाविक रूप से गहरा हो रहा है। स्थिति में वह सैन्य हस्तक्षेप करेगा या नहीं। यह अनिश्चितता पूरे क्षेत्र को दुविधा की स्थिति में डालती है। जापान और ताइवान तो इससे चिंतित हूँ ही, भारत के लिए भी यह प्रश्न महत्वपूर्ण है, क्योंकि क्राइड की वास्तविक उपयोगिता इसी पर निर्भर करती है कि अमेरिका किस हद तक निर्णायक भूमिका निभाता है। यदि अमेरिका अनिश्चित रहता है, तो चीन को क्षेत्र में और आक्रामक कदम उठाने का प्रोत्साहन मिल सकता है, जिसका असर भारत की सुरक्षा-संतुलन पर भी पड़ेगा। इन जटिलताओं के बीच भारत के लिए अवसर भी उतने ही महत्वपूर्ण हैं। जापान की नई सक्रियता रक्षा-उद्योग सहयोग, समुद्री तकनीक, पनडुब्बी क्षमता और संयुक्त सैन्य अभ्यासों को नई दिशा दे सकती है। भारत और जापान मिलकर एक स्थिर और नियम-आधारित इंडो-पैसिफिक की दिशा में ठोस कदम उठा सकते हैं। व्यापार-मार्गों का विविधीकरण भी भारत के लिए अनिवार्य होगा, ताकि ताइवान जलडमरूमध्य पर अत्यधिक निर्भरता कम हो सके।

है कि इंडो-पैसिफिक का भविष्य अब पुराने समीकरणों पर नहीं चल सकता। जापान अपनी सुरक्षा-रणनीति को नए सिरे से परिभाषित कर रहा है, चीन अपनी शक्ति का विस्तार जारी रखे हुए है और अमेरिका अपनी भूमिका को आंशिक रूप से पुनर्संतुलित कर रहा है। ऐसे परिदृश्य में भारत को अत्यंत संतुलित, चतुर और बहुस्तरीय कूटनीति अपनानी होगी- ऐसी कूटनीति, जो न तो चीन से अनावश्यक ठकुराव पैदा करे और न ही जापान, अमेरिका तथा अन्य साझेदारों के साथ बढ़ते सहयोग को धीमा करे।

इंडो-पैसिफिक के बदलते समीकरण भारत के लिए चुनौतीपूर्ण भी हैं और अवसर भी। यह समय भारत की सामरिक परिपक्वता, आर्थिक शक्ति-विस्तार और निर्णायक विदेश-नीति का है। यदि भारत इन सभी पहलुओं को संतुलित रूप से साध लेता है तो वह न केवल क्षेत्रीय शक्ति-संतुलन को प्रभावित करेगा बल्कि आने वाले वर्षों में इंडो-पैसिफिक के भविष्य का एक प्रमुख निर्धारक भी बनेगा।

युवा उत्सव 2025 धूमधाम से हुई संपन्न

विधायक ने भरा युवाओं में जोश कहा- सपनों को लक्ष्य बनाओ, देश तुम्हारा इंतज़ार कर रहा है

कला, साहित्य और संस्कृति का दिखा भव्य संगम - जिले के युवाओं ने दिखाया दम, हर मंच पर चमकी प्रतिभा

मीडिया ऑडीटर, एमसीबी (निप्र)। जिले में कला, संस्कृति और युवा ऊर्जा का भव्य संगम शुक्रवार 05 दिसंबर को झगराखांड में देखने को मिला। जिला स्तरीय युवा उत्सव 2025 का आयोजन अंबेडकर भवन एवं शासकीय हाई स्कूल झगराखांड में प्रातः 10 बजे से शुरू हुआ, जिसमें जिलेभर के प्रतिभाशाली छात्र-छात्राओं और युवा प्रतिभागियों ने बड़ी संख्या में शामिल होकर अपनी कला, प्रतिभा और रचनात्मकता का मनमोहक प्रदर्शन किया। पूरा परिसर ऊर्जा, ताल, उत्साह और सांस्कृतिक उल्लास से गुंजता रहा। इस आयोजन का उद्देश्य युवाओं को एक प्रभावशाली मंच प्रदान करना था, जहां वे अपनी छिपी हुई प्रतिभाओं को सामने ला सकें और संस्कृति, साहित्य, कला व खेल के विभिन्न क्षेत्रों में पहचान बना सकें। कार्यक्रम ने युवाओं में आत्मविश्वास, संकल्प और नई प्रेरणा का संचार किया।

विधायक रेणुका सिंह ने किया कार्यक्रम का शुभारंभ, युवाओं में भरा जोश और आत्मविश्वास: कार्यक्रम का शुभारंभ मुख्य



अतिथि विधायक रेणुका सिंह द्वारा छत्तीसगढ़ महतारी, मां सरस्वती एवं स्वामी विवेकानंद की प्रतिमा पर दीप प्रज्वलित कर एवं माल्यार्पण के साथ किया गया। स्वागत भाषण के उपरांत उन्होंने उपस्थित युवाओं को संबोधित करते हुए कहा कि भारत सरकार और छत्तीसगढ़ शासन का खेल विभाग प्रतिवर्ष युवा उत्सव इसलिए आयोजित करता है ताकि आगे बढ़ने की इच्छा रखने वाले युवाओं में अट्रशासन, नेतृत्व, ऊर्जा और राष्ट्रभावना विकसित हो। उन्होंने कहा कि जब किसी कार्यक्रम में युवाओं की भागीदारी और आत्मविश्वास दिखाई देता है, तब उसमें एक सशक्त राष्ट्र और उज्ज्वल भविष्य की झलक स्वतः दिखाई देती है। अपने

प्रेरक संबोधन में उन्होंने कहा कि आज का युग शिक्षा, खेल, संस्कृति और तकनीक का युग है और इन्हीं आधारों पर भविष्य का भारत तैयार होगा। बच्चों को नर्सरी से लेकर उच्च शिक्षा तक पर्याप्त अवसर और प्रतियोगी माहौल प्रदान किया जाना आवश्यक है, ताकि उनमें प्रतिभा और सपनों को उड़ान मिल सके। प्रधानमंत्री नरेंद्र मोदी जी के दृष्टिकोण का उल्लेख करते हुए उन्होंने कहा कि भारत आज तेजी से बदल रहा है और आत्मसम्मान व स्वाभिमान के साथ विकास की ओर अग्रसर है। कर्तव्य पथ का उदाहरण देते हुए उन्होंने कहा कि यह केवल नाम परिवर्तन नहीं बल्कि बदलते युग और बदलती सोच का प्रतीक है। उन्होंने छात्रों को

प्रेरित करते हुए बताया कि अवसरों की कमी कहीं नहीं है, केवल लक्ष्य, संकल्प और सतत प्रयास की जरूरत है। युवाओं से आग्रह करते हुए उन्होंने कहा कि सरकारी नौकरी ही करियर का अंतिम लक्ष्य न मानें, बल्कि स्टार्टअप, खेल, तकनीक, कला और उद्यमिता में आगे आएँ और रोजगार देने वाले बनें क्योंकि यही युवा वास्तविक अर्थों में राष्ट्र निर्माण करते हैं। उन्होंने स्वामी विवेकानंद के ओजस्वी संदेश 'उठो जागो और तब तक मत रुको जब तक लक्ष्य प्राप्त न हो जाए' से युवाओं को प्रेरित किया।

प्रतियोगिताओं में दिखी प्रतिभा की चमक - कला, साहित्य और संस्कृति का बेहतरीन प्रदर्शन: मुख्य अतिथि



के प्रेरक संबोधन के बाद प्रतियोगिताओं की शुरुआत हुई और हर प्रतियोगिता में युवाओं का जोश देखते ही बन रहा था। चित्रकला प्रतियोगिता में राजेंद्र प्रसाद ने उत्कृष्ट प्रदर्शन कर प्रथम स्थान हासिल किया, द्वितीय स्थान अनुज और तृतीय स्थान कुमारी साधना को मिला। वाद-विवाद प्रतियोगिता में प्रभावी प्रस्तुति के साथ अनुभव गुप्ता प्रथम रहे और जया शर्मा द्वितीय स्थान पर रहीं। साहित्यिक प्रतिभा भी पूरी तरह निखरी। कविता लेखन प्रतियोगिता में मनोज कुमार विजेता बने, जबकि मुस्कान सिंह द्वितीय और फातिमा तृतीय स्थान पर रहीं। कहानी लेखन प्रतियोगिता में प्रथम स्थान मुस्कान सिंह, द्वितीय स्थान

अदिति अग्रवाल और तृतीय स्थान छाया सिंह को प्राप्त हुआ। सांस्कृतिक प्रस्तुतियों ने दर्शकों को मंत्रमुग्ध कर दिया। लोकनृत्य में राखी समूह ने प्रथम स्थान प्राप्त किया। पंथी नृत्य में अनिल कुमार समूह की शानदार प्रस्तुति ने दर्शकों की खूब प्रशंसा बटोरी और उन्हें विजेता घोषित किया गया। सुवा नृत्य में सोनकुंवर ने उत्कृष्ट प्रदर्शन कर प्रथम स्थान जीता। करमा नृत्य प्रतियोगिता में भोगलाल समूह विजेता और रमेश कुमार समूह उपविजेता घोषित हुए। वहीं राउत नाचा में आशु साहू समूह ने शानदार प्रदर्शन कर जीत दर्ज की। लोकगीत प्रतियोगिता में हरीदास समूह ने बेहतरीन प्रस्तुति देते हुए प्रथम स्थान प्राप्त किया।

निःशुल्क सहायक उपकरण शिविर आज जनपद पंचायत करैरा में



मीडिया ऑडीटर, शिवपुरी (निप्र)। केन्द्रीय मंत्री, संचार एवं पूर्वोत्तर क्षेत्र विकास, भारत सरकार के निर्देशानुसार शिवपुरी जिले में भारत सरकार की एडिप एवं वयोश्री योजनान्तर्गत दिव्यांगजनों एवं वरिष्ठजनों को निःशुल्क सहायक उपकरण, जीवन सहायक उपकरण व कैलीपर्स एवं कृत्रिम अंग प्रदाय किये जाने हेतु एलिम्फो जबलपुर द्वारा परीक्षण शिविरों का आयोजन किया जाना है। कलेक्टर रवीन्द्र कुमार चौधरी के निर्देशन में यह शिविर जिले की समस्त जनपद पंचायतों में 4 दिसम्बर से 12 दिसम्बर तक आयोजित किए जाएंगे। समस्त शिविरों में परीक्षण स्थल संबंधित जनपद पंचायत कार्यालय होगा।

कलेक्टर श्री चौधरी ने संबंधित अधिकारियों को निर्देश दिए हैं कि निर्धारित तिथियों में ग्राम पंचायत अथवा वार्ड स्तर पर व्यापक प्रचार प्रसार करें तथा समस्त पात्र दिव्यांगजनों अथवा वरिष्ठजनों की परीक्षण शिविर स्थल पर शत-प्रतिशत उपस्थिति कराते हुये परीक्षण

शिविरों में लाभांशित कराना सुनिश्चित करें। उक्त शिविरों में 5 दिसम्बर को जनपद पंचायत करैरा में आयोजित होगा। इसमें सम्मिलित निकाय में न.प. करैरा रहेगा। 6 दिसम्बर को जनपद पंचायत बदरवास में आयोजित होगा। इसमें सम्मिलित निकाय में न.प. बदरवास एवं न.प. रनौद रहेंगे। 8 दिसम्बर को जनपद पंचायत पोहरी में आयोजित होगा। इसमें सम्मिलित निकाय में न.प. पोहरी अथवा न.प. बैराह रहेंगे। 9 दिसम्बर को जनपद पंचायत खनियांधाना में आयोजित होगा। इसमें सम्मिलित निकाय में न.प. खनियांधाना रहेगा। 10 दिसम्बर को जनपद पंचायत नरवर में आयोजित होगा। इसमें सम्मिलित निकाय में न.प. नरवर एवं न.प. मगरीनी रहेगा। 11 दिसंबर को जनपद पंचायत कोलारस में आयोजित होगा। इसमें सम्मिलित निकाय में न.प. कोलारस रहेगा तथा 12 दिसंबर को जनपद पंचायत शिवपुरी में आयोजित होगा। इसमें सम्मिलित निकाय में नगर पालिका परिषद शिवपुरी रहेगा।

बिलासपुर जोन से चलेंगी 3 विंटर स्पेशल ट्रेन

बिलासपुर। शीतकालीन अवकाश के दौरान ट्रेनों में यात्रियों की डिमांड बढ़ गई है। इसे देखते हुए रेलवे ने दक्षिण पूर्व मध्य रेलवे यानी बिलासपुर जोन से होकर तीन स्पेशल ट्रेन चलाने का फैसला लिया है। बिलासपुर, कोलकाता, दुर्ग, रायपुर, मुंबई और दिल्ली के यात्रियों की सुविधा के लिए स्पेशल ट्रेन चलाई जाएगी। इससे सफर करने वाले यात्रियों को कंफर्म बर्थ मिलने की उम्मीद है। दरअसल, शीतकालीन अवकाश शुरू होने से पहले ही लोगों ने दूर पर जाने का प्लान किया है। यही वजह है कि ट्रेनों में यात्रियों को कंफर्म बर्थ नहीं मिल रहा है। स्थिति यह है कि वेटिंग 250 से 300 तक पहुंच गया है।

दूरस्थ आदिवासी ग्रामों में स्वास्थ्य सेवाओं का पर्याय बनी मोबाइल मेडीकल यूनिट, पीएम जनमन आदिवासी न्याय महा अभियान हो रहा संचालन

मीडिया ऑडीटर, शिवपुरी (निप्र)। प्रधानमंत्री जनमन आदिवासी न्याय महा अभियान के तहत जिले में संचालित 10 मोबाइल मेडीकल यूनिट दूरस्थ आदिवासी ग्रामों में रहने वालों की स्वास्थ्य सेवाएं उपलब्ध कराते का पर्याय बन चुकी है। एमएमयू द्वारा जनवरी 2025 से जिले के 435 आदिवासी बाहुल्य ग्रामों में 5342 शिविरों का आयोजन कर 1 लाख 67 हजार 703 आदिवासियों को उपचार मुहैया कराया है। उल्लेखनीय प्रधानमंत्री नरेन्द्र मोदी द्वारा 15 जनवरी 2025 को प्रधानमंत्री जनमन आदिवासी न्याय अभियान का शुभारंभ किया था। इस अभियान के तहत जिले में स्वास्थ्य संस्थाओं से 5 किमी



दूरस्थ आदिवासी ग्रामों में स्वास्थ्य सेवाएं प्रदान करने हेतु 10 मोबाइल मेडीकल यूनिट का संचालन किया जा रहा है। इन मोबाइल मेडीकल यूनिट के माध्यम से गर्भवती महिलाओं की जांच, प्रसव उपरांत जांच, क्षय रोग परीक्षण व उपचार, कैंसर रोग परीक्षण, कुपोषण परीक्षण, एमोनिया, सिकल सेल, एनसीडी, टीकाकरण, परिवार नियोजन साधनों का

वितरण सहित 14 प्रकार की पैथलांजी जांच इत्यादि स्वास्थ्य सेवाएं सहरिया-आदिवासियों को प्राप्त हो रही है। मोबाइल मेडीकल यूनिट द्वारा शिवपुरी जिले में जनवरी 2025 से 435 आदिवासी बाहुल्य ग्रामों 5342 स्वास्थ्य शिविरों का आयोजन कर 1लाख 67 हजार 703 आदिवासियों को उपचार मुहैया कराया है तथा 1 लाख 420 पैथलांजी जांच की है।

साइबर जागरूकता अभियान: उत्कृष्ट विद्यालय क्रमांक-1 में पुलिस और एसबीआई टीम ने छात्रों को किया जागरूक

मीडिया ऑडीटर, शिवपुरी (निप्र)। राष्ट्रीय साइबर सुरक्षा जागरूकता माह के तहत जिला शिवपुरी में साइबर अपराधों से बचाव हेतु व्यापक जागरूकता अभियान चलाया जा रहा है। इसी क्रम में शासकीय उत्कृष्ट विद्यालय क्रमांक-1 शिवपुरी में साइबर करने टीम ने स्टेट बैंक ऑफ इंडिया साइबर सतर्कता टीम के साथ संयुक्त रूप से जागरूकता कार्यक्रम आयोजित किया। इस कार्यक्रम का उद्देश्य विद्यार्थियों को डिजिटल युग में सुरक्षित

रहने और साइबर अपराधों से बचने के तरीकों की जानकारी देना रहा। पुलिस अधीक्षक शिवपुरी के निर्देश पर आयोजित इस कार्यक्रम का नेतृत्व साइबर सेल प्रभारी उप निरीक्षक धर्मेन्द्र सिंह जाट ने किया। उन्होंने छात्रों को ऑनलाइन फ्राँड डिजिटल ओरेस्ट, फ़ाईल फर्जी ट्रेडिंग वेबसाइट सोशल मीडिया अपराध तथा तेजी से बदलते डिजिटल वातावरण में सतर्क रहने के उपायों के बारे में विस्तार से बताया। उन्होंने कहा

कि आज साइबर अपराध देश में तेजी से बढ़ रहे हैं इसलिए युवाओं को डिजिटल सतर्कता अपनाना अत्यंत आवश्यक है। कार्यक्रम में उपस्थित छात्र-छात्राओं ने विभिन्न प्रश्न पूछे जिनका समाधान साइबर प्रभारी द्वारा सरल और व्यावहारिक तरीके से किया गया। उन्होंने बताया कि किसी भी प्रकार के लालच प्रलोभन संदेश या कॉल पर विश्वास कर अपनी व्यक्तिगत जानकारी साझा करना साइबर ठगी का मुख्य कारण बनता है। कार्यक्रम में छात्रों को

यह भी समझाया गया कि अनजान वेबसाइट पर लॉगिन न करें, ओटीपी किसी को न दें फर्जी लोन एप्लीकेशन और फ़ाईल डाउनलोड करने से बचें। सायबर सेल टीम ने सुरक्षा के मद्देनजर सभी लोगों को स्लूट ,भ्रमकएप का उपयोग कर अपने बायोमेट्रिक लॉक करने की सलाह भी दी। कार्यक्रम के अंत में छात्रों को साइबर अपराध की घटना होने पर तत्काल शिवपुरी साइबर क्राइम हेलपलाइन नंबर 7049123288 या राष्ट्रीय

चिरमिरी पुलिस की अनोखी पहल: एनसीसी छात्रों संग बिना हेलमेट चलाने वालों को दी समझाइश हेलमेट पहनने वालों को किया सम्मान

मीडिया ऑडीटर, एमसीबी (निप्र)। सड़क सुरक्षा को लेकर चिरमिरी पुलिस द्वारा एक सराहनीय और प्रेरणादायक कदम उठाया गया। यातायात व्यवस्था को सुदृढ़ करने और लोगों में जागरूकता लाने के उद्देश्य से चिरमिरी थाना प्रभारी विजय सिंह अपने पुलिस स्टाफ के साथ शहर के अलग अलग क्षेत्रों में सड़क सुरक्षा अभियान चलाते नजर आए। इस अभियान की विशेष बात यह रही कि इसमें एनसीसी के स्कूली छात्र छात्राओं को भी शामिल किया गया था जिन्होंने यातायात नियमों का पालन न



करने वालों को अपनी तरफ से समझाइश दी।

अभियान के दौरान एनसीसी छात्राओं ने बिना हेलमेट

दोपहिया वाहन चलाने वालों को रोककर उन्हें सुरक्षित रहने की

सलाह दी। विद्यार्थियों ने ऐसे चालकों से सॉरी बोलवाकर आगे से हमेशा हेलमेट पहनकर वाहन चलाने का वचन लिया। वहीं जो वाहन चालक नियमों का पालन करते हुए हेलमेट लगाए हुए मिले उन्हें गुलाब का फूल देकर सम्मानित किया गया। यह सम्मान पाकर कई लोगों ने पुलिस और एनसीसी छात्रों के प्रयास की सराहना की। चार पहिया वाहनों को रोककर सीट बेल्ट लगाने के महत्व को भी समझाया गया। थाना प्रभारी विजय सिंह ने बताया कि अधिकांश सड़क दुर्घटनाओं में सिर पर चोट लगने

से मौत होती है जिसे हेलमेट पहनकर आसानी से रोका जा सकता है। इसलिए पुलिस का पालन खासकर युवाओं में जागरूकता फैलाने के लिए यह अनोखी पहल कर रही है। अभियान के दौरान थाना प्रभारी विजय सिंह ने एनसीसी छात्रों को भी महत्वपूर्ण निर्देश दिए और उन्हें भविष्य में समाजहित के कार्यों में सहयोग करने के लिए प्रेरित किया। चिरमिरी पुलिस की यह पहल शहर में सड़क सुरक्षा के प्रति एक सकारात्मक संदेश दे रही है और लोगों को नियमों का पालन करने के लिए प्रेरित कर रही है।

देहरदा गणेश में सांसद खेल महोत्सव हुआ संपन्न, विभिन्न विद्यालयों के विद्यार्थियों ने उत्साहपूर्वक लिया भाग



माध्यमिक विद्यालय लालपुर के विद्यार्थियों ने अपनी प्रतिभा का प्रदर्शन किया। महोत्सव का शुभारंभ सांसद प्रतिनिधि लक्ष्मण सिंह गुर्जर ने किया। इस अवसर पर पूर्व अध्यक्ष भारतीय किसान संघ कल्याण सिंह दांगी, जनपद सदस्य किशन पाल, सरपंच

देहरदा गणेश बहादुर सिंह दांगी, जन शिक्षा केन्द्र प्रभारी श्रीमती ममता श्रीवास्तव, श्रीमती कृष्णा राजपूत, मनोज कुमार शुक्ला, सीएससी संचालक सुरेंद्र सिंह दांगी,महेंद्र जाट सहित अनेक शिक्षक एवं ग्रामीणजन उपस्थित रहे। प्रतियोगिताओं के माध्यम से ग्रामीण अंचल की उपरती खेल प्रतिभाएं सामने आईं। कार्यक्रम में उपस्थित सभी गणमान्यजनों एवं विद्यालय प्रभारियों ने सांसद ज्योतिरादित्य सिंधिया द्वारा चलाए जा रहे खेल प्रोत्साहन अभियान की सराहना करते हुए आभार व्यक्त किया।

जिले में उर्वरक वितरण हेतु ई-विकास प्रणाली

मीडिया ऑडीटर, शिवपुरी (निप्र)। सभी किसान भाईयों को उर्वरक सुगमता पूर्वक प्राप्त हो सके इस हेतु कलेक्टर रवींद्र कुमार चौधरी द्वारा जिले में खाद वितरण हेतु चालू की गई श्व-ज्ञह्रश्वह्र प्रणाली को सुगम बनाने हेतु म.प्र.शासन द्वारा निर्मित ई-विकास प्रणाली से जोड़ा गया है। अब जिले के कृषक ई-विकास प्रणाली द्वारा पंजीयन कर खाद प्राप्त कर सकेंगे। पोर्टल पर डबललॉक केंद्र, एम.पी.एगो, समितियों (बैक्स), निजी विक्रेताओं को जोड़ा गया है। किसान अपनी सुविधा अनुसार उर्वरक विक्रेता का चयन कर ई-टोकन बुक कर सकते हैं। निर्धारित समय के भीतर वितरण केंद्र से खाद प्राप्त कर सकते हैं। इस प्रणाली के माध्यम से किसानों को आसानी से खाद प्राप्त

करने का विकल्प उपलब्ध कराया जा रहा है। पंजीयन कैसे करें: किसान सबसे पहले पोर्टल पर अपने आधार और मोबाइल नंबर से लॉगिन करता है। पंजीकरण किसानों का अपना आधार नम्बर एग्री स्ट्रेक पोर्टल पर प्रतीकृत करना होगा। फार्मर आईडी पर रकबा एवं फसल की जानकारी अपडेट होना आवश्यक है। इसके बाद कृषक की जमीन, फसल और गाँव से जुड़ी मूल जानकारी पोर्टल पर प्रदर्शित होगी जिसे कृषक ओटीपी द्वारा वैरिफाई कर आगे बढ़ेगा एवं आवश्यकतानुसार खाद हेतु टोकन जनरेट कर सकता है। किसान अपनी सुविधानुसार पंजीयन हेतु एम.पी. ऑन लाईन एवं सी.एस.सी सेंटर पर जाकर भी अपना पंजीयन करवा सकते हैं।

तलाकशुदा युवती ने की पुल से कूदने की कोशिशबड़वानी में नर्मदा दर्शनार्थियों ने बचाया



बड़वानी, एजेंसी। बड़वानी जिला मुख्यालय के पास छेटी कसरबद नर्मदा पुल एक तलाकशुदा युवती ने आत्महत्या की कोशिश की। पुल पर मौजूद नर्मदा दर्शनार्थियों और पुलिसकर्मियों ने उसे बचा लिया। युवती को वन स्टॉप सखी सेंटर ले जाया गया है, जहां उससे बातचीत की जा रही है। घटना शुक्रवार दोपहर की है।

नर्मदा दर्शन करने पहुंचे लोगों ने रोका : प्रत्यक्षदर्शी इंंदर सिंह ने बताया कि 26 साल की युवती चेहरे पर कपड़ा बांधकर पुल पर पहुंची। वह कुछ देर रेलिंग पर खड़ी रही और रोने लगी। इसके बाद वह पुल के दूसरी ओर गई और रेलिंग के नीचे बैठ गई। कुछ देर बाद वह फिर खड़ी हुई, अपनी चप्पलें उतारीं और पुल पर खड़े होकर कूदने की कोशिश करने लगी। इसी दौरान नर्मदा दर्शन करने पहुंचे लोगों ने उसे पकड़ लिया और मौके पर पुलिस भी पहुंच गई। महिला पुलिसकर्मी युवती को पुल से वन स्टॉप सखी सेंटर ले गईं। सेंटर में युवती से उसके इस कदम के पीछे के कारणों को जानने के लिए चर्चा की जा रही है।

युवक पर शादी का झंसा देकर संबंध बनाने का आरोप : पीड़ित युवती ने बताया कि उसने यह कदम एक व्यक्ति की ओर से शादी का झंसा देकर शारीरिक संबंध बनाने और बाद में मारपीट करने के कारण उठाया। युवती के अनुसार, आरोपी की गिरफ्तारी न होने से वह परेशान थी। युवती ने बताया कि आरोपी सादिक मंसूरी, पिता सलीम मंसूरी, निवासी राजपुर रोड अंजड़ ने उससे शादी का झंसा देकर बार-बार शारीरिक संबंध बनाए। 21 नवंबर 2025 (संभवतः 2023 या 2024) को आरोपी उसे कार में बिठकर शादी की बात करने के लिए ठीकरी की ओर ले गया। वहां शादी करने को कहने पर आरोपी मुकर गया और उसके साथ हाथ-पैर से मारपीट की। जान से मारने की धमकी भी दी।

11 दिन बाद भी युवक पर नहीं हुई कार्रवाई: अंजड़ पुलिस ने युवती की रिपोर्ट पर आरोपी के विरुद्ध भारतीय नागरिक संहिता की धारा 69, 115 (2), 351 (3) के तहत मामला दर्ज किया है। युवती ने आरोप लगाया कि घटना को 11 दिन बीत चुके हैं, लेकिन आरोपी खुलेआम अंजड़ में घूम रहा है। उसे खरगोन के संजय नगर स्थित बिलाल मस्जिद के सामने उसकी बहन के घर भी देखा गया है, फिर भी पुलिस ने उसे गिरफ्तार नहीं किया है। युवती ने आरोपी की गिरफ्तारी के लिए कई बार थाने के प्रभारी से बात की और एसपी कार्यालय में आवेदन भी दिया, लेकिन कोई कार्रवाई नहीं हुई, जिससे आरोपी के हौसले बुलंद हैं।

आरोपी को गिरफ्तार कर जेल भेजने की मांग: युवती ने कहा कि आज शुक्रवार को मैं परेशान होकर आत्महत्या करने के लिए कसरबद पुल पर पहुंची थी। जहां से मुझे कुछ लोगों ने आत्महत्या करने से रोका और पुलिस मुझे वन स्टॉप सखी केंद्र लेकर आई है। मैं चाहती हूँ कि मुझे न्याय मिले आरोपी की गिरफ्तारी हो। उसके परिजन मुख्पुर लगातार समझौते के लिए दबाव बना रहे हैं। युवती की मांग है कि आरोपी को शीघ्रातिशीघ्र गिरफ्तार कर जेल भेजा जाए। वहीं इस संबंध में अंजड़ थाना प्रभारी आर आर चौहान से बात की तो उन्होंने मामले की जांच की बात कही।

ग्वालियर में तेज रफ्तार कार ने ऑटो को मारी टक्कर गर्भवती महिला सहित चार घायल

ग्वालियर, एजेंसी। ग्वालियर के कंप्पू थाना क्षेत्र में शनिवार सुबह सड़क हादसा हो गया। रॉकसी पुल के पास जैन पेट्रोल पंप के सामने तेज रफ्तार कार ने एक ऑटो को जोरदार टक्कर मार दी, जिसमें ऑटो सवार गर्भवती महिला के पति का पैर फैंकर हो गया। हादसा सुबह करीब 6-30 बजे हुआ। ऑटो में गर्भवती महिला के साथ उसका पति, दो अन्य परिजन और चालक सवार थे। हादसे में पति को गंभीर चोट लगने के कारण पैर फैंकर हो गया, जबकि गर्भवती महिला और अन्य तीनों लोगों को मामूली चोटें आईं। राहत की बात यह रही कि गर्भवती महिला सुरक्षित है।

शादी से लौट रहे थे कार सवार : राहगीरों ने घटना की सूचना पुलिस को दी, पुलिस टीम मौके पर पहुंची और एम्बुलेंस के जरिए घायलों को अस्पताल भिजवाया। पुलिस का कहना है कि कार चालक की लापरवाही के चलते यह दुर्घटना हुई। कार ३३0-न-7299 में सवार लोग एक शादी समारोह से लौट रहे थे।

इटारसी में बस स्टैंड से स्टेशन तक अव्यवस्था से जाम: संचालकों पर मनमानी का आरोप

निर्धारित स्थान की जगह सड़क पर खड़े कर रहे वाहन



सीहोर में खेत पर दिखा तेंदुआ

ग्रामीणों ने वन विभाग को सूचना दी, फिर भी टीम नहीं पहुंची

सीहोर, एजेंसी। सीहोर जिले की श्यामपुर तहसील के ग्राम भेरूपुरा में शुक्रवार सुबह एक खेत पर तेंदुआ देखा गया। ग्रामीणों ने तत्काल वन विभाग को

इसकी सूचना दी, लेकिन कई घंटे बीत जाने के बाद भी विभाग की टीम मौके पर नहीं पहुंची है। इससे ग्रामीणों में चिंता बढ़ गई है। जानकारी के अनुसार, शुक्रवार सुबह किसान अपने खेतों पर काम कर रहे थे, तभी उन्होंने तेंदुए को घूमते हुए देखा। इस क्षेत्र में पहली बार तेंदुआ देखा जाने की बात कही जा रही है। किसानों ने अपने



मोबाइल से तेंदुए का वीडियो भी बनाया। इस क्षेत्र में जंगली जानवरों की आवाजाही लगातार जारी है। भेरूपुरा से

दहशत फैल गई थी। डिप्टी रेंजर एचपी डागर ने बताया कि सूचना मिलने के बाद नियमानुसार कार्रवाई की जा रही है।

नीमच, एजेंसी। नीमच सिटी पुलिस ने ऑपरेशन क्लीन के तहत लहसुन चोरी के मामले में आरोपी को गिरफ्तार किया है। पुलिस ने आरोपी से चोरी गई लहसुन और टेम्पो समेत कुल 1.60 लाख रुपये का माल जब्त किया है। घटना मेलकी मेवाड़ निवासी फरियादी पदमसिंह सोधिया के घर पर हुई थी। अज्ञात बदमाशों ने उनके घर से दो बोरी लहसुन चुरा ली थी। लहसुन ले जाने के लिए बदमाशों ने एक टेम्पो का उपयोग किया था।

शिकायत पर नीमच सिटी पुलिस ने अज्ञात आरोपियों के खिलाफ मामला दर्ज कर जांच शुरू की। एसपी अंकित जायसवाल के निर्देश पर सिटी



थाना प्रभारी पुष्पा चौहान ने एक विशेष पुलिस टीम का गठन किया। पुलिस टीम ने मुखबिरों की सूचना, घटनास्थल के आसपास के सीसीटीवी फुटेज, मोबाइल

लोकेशन और अन्य तकनीकी साक्ष्यों का विश्लेषण किया। इन प्रयासों के आधार पर, पुलिस ने मुख्य आरोपी हंसराज पिता मोहनलाल कछवा, निवासी इंदिरा

नगर विस्तार, नीमच को शुक्रवार दोपहर गिरफ्तार कर लिया।

गिरफ्तारी के बाद आरोपी हंसराज ने चोरी की वारदात कबूल कर ली। उसकी निशानदेही पर पुलिस ने चोरी की गई दो बोरी लहसुन बरामद की, जिसकी बाजार कीमत लगभग 10,000 रुपये है। इसके अतिरिक्त, अपराध में प्रयुक्त टेम्पो (एमपी 44 जीए 0710) भी जब्त किया गया, जिसकी अनुमानित कीमत 1,50,000 रुपये है। थाना प्रभारी पुष्पासिंह चौहान ने बताया कि आरोपी हंसराज को कोर्ट में पेश कर न्यायिक रिमांड पर लिया गया है। पुलिस उससे गिराह के अन्य सदस्यों के बारे में पूछताछ कर रही है।

फोरलेन पर चक्काजाम करने पर एफआईआर: मालवीय समाज के 7 नामजद

कई अज्ञात पर केस, अतिक्रमण हटाने पर किया था प्रदर्शन



रतलाम, एजेंसी। रतलाम के धौसवास में मालवीय समाज के लोगों को फोरलेन जाम करना भारी पड़ गया है। पुलिस ने चक्काजाम करने वाले लोगों में 7 नामजद समेत अज्ञात के खिलाफ केस दर्ज किया है। पुलिस वीडियो के आधार पर प्रदर्शन करने वालों और लोगों को को चिन्हित कर रही है। गुरुवार सुबह जिला और पुलिस प्रशासन ने गांव धौसवास में पहुंचा था। मालवीय समाज द्वारा सरकारी जमीन पर

अतिक्रमण कर बनाई जा रही धर्मशाला के निर्माण को तोड़ा था। इससे नाराज मालवीय समाज के लोग बड़ी संख्या में मंदसौर-इंदौर फोरलेन पर जाम लगा दिया था।

सरकारी काम में बाधा डालने पर कार्रवाई : समाजजन करीब डेढ़ से दो घंटे तक बीच पर सड़क पर बैठे रहे। इस कारण फोरलेन के दोनों तरफ वाहनों की लंबी लाइन लग गई थी। काफी समझाइश के बाद आक्रोशित माने थे। नामली थाना

पुलिस ने चक्काजाम करने वालों में 7 पुरुष और 2 महिलाओं के खिलाफ नामजद समेत अज्ञात आरोपियों के खिलाफ अतिक्रमण हटाने पर शासकीय कार्य में बाधा उत्पन्न कर गली गलौच करने का केस दर्ज किया है। पुलिस इसके अलावा चक्काजाम करने वाले लोगों को वीडियो से चिन्हित कर आरोपियों की संख्या बढ़ सकती है।

इनके खिलाफ दर्ज हुआ केस: धौसवास हल्का पटवारी भरत पिता अशोक कुमार राठौड़ की शिकायत पर नामली थाना पुलिस ने राहुल पिता जगदीश मालवीय, रमेश पिता नारायण मालवीय, विजय पिता कचरू मालवीय, हीरालाल पिता नारायण मालवीय, समर्थ पिता रामचंद्र मालवीय, कचरूलाल मालवीय, खुशी उर्फ बुलबुल पति सत्यनारायण सोनार्थी, गुड्डू बाई पति जडावचंद सभी निवासी ग्राम धौसवास और तेजपाल सोलंकी निवासी ग्राम अमलेटा समेत अन्य के खिलाफ केस दर्ज किया है।

करीब 10 लाख के गांजे के 2 क्विंटल पौधे जब्त

खरगोन में कपास के बीच लगाए थे तीन अलग-अलग किसानों पर केस

खरगोन, एजेंसी। खरगोन जिले में इंदौर सीमा से सटे काकड़वा क्षेत्र के भवनतलाई और हिंडोला गवाड़ी गांवों में पुलिस ने अवैध गांजे की खेती पकड़ी है। तीन किसानों के खेतों से कुल 278 गांजे के पौधे जब्त किए गए हैं, जिनका वजन 197.820 किलोग्राम है। जब्त गांजे की अनुमानित कीमत 9 लाख 88 हजार 500 रुपए बताई जा रही है। पुलिस की कार्रवाई से पहले ही आरोपी मौके से फरार हो गए। महेश्वर थाना में नारकोटिक ड्रग्स एंड साइकोट्रॉपिक सब्सटेन्स (एनडीपीएस) एक्ट के तहत तीन अलग-अलग मामले दर्ज



किए गए हैं। फरार आरोपियों की तलाश जारी है।

कपास की फसल के बीच लगाए थे गांजे के पौधे : एसपी

निवासी सुरेश पिता हेरिसिंह निनामा के खेतों में कपास की फसल के बीच गांजे के पौधे लगाए जाने की सूचना मिली थी।

कहां से कितने गांजे के पौधे मिले : भवनतलाई में कैलाश पिता रामा डावर के खेत से 36 गांजे के पौधे जब्त किए गए, जिनका वजन लगभग 33.410 किलोग्राम और कीमत 1 लाख 67 हजार रुपए है। इसी तरह, दिनेश पिता रामा डावर के खेत से 142 गांजे के पौधे बरामद हुए, जिनका वजन 49.110 किलोग्राम और अनुमानित कीमत 2 लाख 45 हजार रुपए है।

रवींद्र वर्मा ने बताया कि पुलिस को काकड़वा क्षेत्र के भवनतलाई निवासी कैलाश पिता रामा डावर, दिनेश पिता रामा डावर और हिंडोला गवाड़ी

निरासी सुरेश पिता हेरिसिंह निनामा के खेतों में कपास की फसल के बीच गांजे के पौधे लगाए जाने की सूचना मिली थी।

कहां से कितने गांजे के पौधे मिले : भवनतलाई में कैलाश पिता रामा डावर के खेत से 36 गांजे के पौधे जब्त किए गए, जिनका वजन लगभग 33.410 किलोग्राम और कीमत 1 लाख 67 हजार रुपए है। इसी तरह, दिनेश पिता रामा डावर के खेत से 142 गांजे के पौधे बरामद हुए, जिनका वजन 49.110 किलोग्राम और अनुमानित कीमत 2 लाख 45 हजार रुपए है।

रवींद्र वर्मा ने बताया कि पुलिस को काकड़वा क्षेत्र के भवनतलाई निवासी कैलाश पिता रामा डावर, दिनेश पिता रामा डावर और हिंडोला गवाड़ी

मैहर में दो भाइयों ने टेंट हाउस कर्मचारी को पीटा

मैहर, एजेंसी। मैहर में शराब के लिए पैसे न देने पर टेंट हाउस के एक कर्मचारी के साथ मारपीट हुई। दरअसल, दो भाइयों ने मिलकर कर्मचारी को पीटा। पुलिस ने शिकायत के बाद शुक्रवार को दोनों आरोपियों को गिरफ्तार कर लिया है। फरियादी छविनाथ पिता दहिहिया (36 साल), निवासी ग्राम मऊ सिद्धबाब ने पुलिस को बताया कि वह शुभारंभ गार्डन में टेंट का काम करता है। 4 दिसंबर 2025 की रात करीब 10-20 बजे, वह शुभारंभ गार्डन से गढ़े लेकर गगन

पांडे के घर देने गया था।

आरोपियों ने कर्मचारी से मांगे 500 रुपए : इसी दौरान सिंधी कॉलोनी निवासी विजय सावनाली उर्फ गौरा वहां पहुंचा और छविनाथ से गाली-गलौच करने लगा। उसने शराब पीने के लिए 500 रुपए की मांग की। जब छविनाथ ने पैसे न होने की बात कही, तो विजय ने उस पर डंडे से हमला कर दिया। इस हमले में छविनाथ के सिर के बाईं ओर गंभीर चोट आई और खून बहने लगा।



लेकिन वे असफल रहे हैं। यात्रियों ने बताया कि इस क्षेत्र में आए दिन विवाद होते रहते हैं। इनमें कभी ऑटो चालकों के बीच आपसी झगड़े होते हैं, तो कभी राहगीरों से मारपीट की घटनाएं सामने आती हैं। यात्रियों ने पुलिस और प्रशासन से इस समस्या पर सख्त कदम उठाने की मांग की है।

शुक्रवार की घटना के बाद किसी भी पक्ष ने पुलिस थाने में

लिखित शिकायत दर्ज नहीं कराई है। हालांकि, इस तरह की घटनाएं क्षेत्र में कानून व्यवस्था पर सवाल खड़े करती हैं। स्थानीय लोग मांग कर रहे हैं कि बस स्टैंड क्षेत्र में यातायात व्यवस्था को सुधारा जाए और मनमाने ढंग से ऑटो खड़ा करने वाले चालकों के खिलाफ कड़ी कार्रवाई की जाए, ताकि यातायात संचार रूप से चल सके और यात्रियों को असुविधा न हो।

कटनी में वाहन की टक्कर से युवक की मौत: तीन युवक गंभीर घायल, पथवारी अंडरब्रिज के पास हादसा

कटनी, एजेंसी। कटनी के बड़वारा थाना क्षेत्र में पथवारी रेलवे अंडरब्रिज के पास गुरुवार को एक भीषण सड़क हादसा हो गया। एक अज्ञात वाहन ने मोटरसाइकिल को टक्कर मार दी, जिससे बाइक पर सवार चार युवक गंभीर रूप से घायल हो गए। इस हादसे में 18 वर्षीय शुभम चौधरी की जिला अस्पताल में इलाज के दौरान मौत हो गई, जबकि तीन अन्य घायलों को जबलपुर रेफर किया गया है। जानकारी के अनुसार, यह हादसा गुरुवार को उस समय हुआ जब चारों युवक एक ही मोटरसाइकिल पर सवार होकर भोजिया ग्राम से अमरपुर धनवाही की ओर जा रहे थे। पथवारी रेलवे अंडरब्रिज से गुजरते समय एक तेज रफ्तार अज्ञात वाहन ने उनकी बाइक को टक्कर मार दी।

टक्कर इतनी जोरदार थी कि बाइक अनियंत्रित होकर गिर गई और उस पर सवार सभी युवक सड़क पर जा गिरे। हादसे के बाद चारों घायल युवक सड़क पर



पड़े थे। स्थानीय लोगों ने इसकी सूचना 108 एंबुलेंस को दी। एंबुलेंस की मदद से सभी घायलों को तत्काल सामुदायिक स्वास्थ्य केंद्र बड़वारा पहुंचाया गया।

सामुदायिक स्वास्थ्य केंद्र बड़वारा में डॉक्टरों ने घायलों का प्राथमिक उपचार किया। हालांकि, चोटें गंभीर होने के कारण उन्हें कटनी के जिला अस्पताल रेफर कर

दिया गया। शुक्रवार दोपहर धनवाही ग्राम निवासी 18 वर्षीय शुभम चौधरी पुत्र रामदास की जिला अस्पताल में इलाज के दौरान मौत हो गई।

लवकुश चौधरी और पुष्पेंद्र चौधरी

(दोनों धनवाही ग्राम निवासी) को जबलपुर मेडिकल अस्पताल रेफर किया गया है। अस्पताल चौकी पुलिस ने मार्ग कायम कर शव को पोस्टमार्टम के लिए भेजा है और मामले की जांच शुरू कर दी है।

ग्वालियर में किसान के खाते से निकले 10 लाख रुपए-

ग्वालियर, एजेंसी। ठगी की शिकायत करने एसपी ऑफिस से परिसर में खड़े पीड़ित किसान राजेंद्र पाल और उसका बेटा ग्वालियर में एक किसान के बैंक खाते से साइबर ठगों ने 10 लाख रुपए निकाल लिए। यह राशि किसान ने अपनी बेटी की शादी के लिए जमा की थी। हैरानी की बात यह है कि ठगी के दौरान किसान को न तो कोई कॉल आया, न मैसेज आया और न ही उनका मोबाइल फोन बंद हुआ। यह घटना 4 दिसंबर की बताई जा रही है। ठगी का खुलासा तब हुआ जब किसान के बेटे के मोबाइल पर बैंक खाते से पैसे निकाले जाने का मैसेज आया। मैसेज देखने के बाद जब किसान के बेटे ने पिता का बैंक अकाउंट चेक किया तो उसमें कोई राशि नहीं बची थी। इसके बाद उन्होंने तुरंत बैंक पहुंचकर जानकारी ली, जहां उन्हें पता चला कि वे साइबर धोखाधड़ी का शिकार हुए हैं। ठगों ने किसान के खाते से तीन बार में 10 लाख रुपए की रकम अन्य खातों में ट्रांसफर की। साइबर अपराधियों ने पहली बार में 5 लाख, दूसरी बार में 3 लाख और तीसरी बार में 2 लाख रुपए निकाले। किसान और उनके बेटे ने शुक्रवार शाम को क्राइम ब्रांच साइबर सेल पुलिस को लिखित आवेदन देकर शिकायत दर्ज कराई।



आईटीएफ मॅस वर्ल्ड टेनिस टूर - एम15 ग्वालियर के सेमीफाइनल में पहुंचे दिग्विजय प्रताप सिंह

ग्वालियर, एजेंसी। दिग्विजय प्रताप सिंह ने कजाकिस्तान के चौथे सीड प्रिगोरी लोमाकिन को सीधे सेटों में शिकस्त देकर आईटीएफ मॅस वर्ल्ड टेनिस टूर एम15 टूर्नामेंट के सेमीफाइनल में अपनी जगह पक्की कर ली है। ग्वालियर चंबल टेनिस एसोसिएशन कोर्ट में राउंडग्लास टेनिस एकेडमी के एथलीट दिग्विजय सिंह ने प्रिगोरी को 7-6, 6-2 से मात दी। अब दिग्विजय सिंह का अगला मुकाबला टॉप सीड आर्यन शाह से होगा, जिन्होंने अभिनव संजीव शन्मुखाम को 6-3, 6-4 से मात देकर सेमीफाइनल में जगह सुनिश्चित की है। राउंडग्लास के एक अन्य एथलीट, नितिन कुमार सिन्हा को क्वार्टर फाइनल में मान केशरवानी के हाथों 4-6, 4-6 से हार का सामना करना पड़ा। केशरवानी अपने आगेले मुकाबले में रोहन मेहरा का सामना करेंगे, जिन्होंने राघव जयसिंधानी को तीन सेटों में 6-7, 6-1, 6-0 से शिकस्त देकर सेमीफाइनल के लिए क्वालीफाई किया है।

डबल्स कैटेगरी में, भारत के इशाक इकबाल और कजाकिस्तान के प्रिगोरी लोमाकिन की टॉप सीडेड जोड़ी ने चौथी सीडेड आर्यन लक्ष्मणन और मनीष सुरेशकुमार को 6-4, 6-4 से शिकस्त देकर फाइनल में जगह बना ली है। अब उनका सामना आर्यन शाह और अथर्व शर्मा की दूसरी सीडेड जोड़ी से होगा, जिन्होंने आदित्य बालसेकर और मान केशरवानी को 6-3, 6-4 से हराया है।

जर्मनी के खिलाफ गालतियों की कोई गुंजाइश नहीं होगी -जूनियर हॉकी कोच श्रीजेश



चेन्नई, एजेंसी। खिताब से दो जीत दूर भारतीय टीम को जर्मनी के खिलाफ जूनियर हॉकी विश्व कप सेमीफाइनल से पहले मुख्य कोच पी आर श्रीजेश से एक ही सलाह मिली है कि अभी काम पूरा नहीं हुआ है और अपने पैर जमीन पर रखने हैं। भारत ने आखिरी मिनट में गोल गंवाने के बाद शूटआउट तक खिंचे क्वार्टर फाइनल में बेल्जियम को 4-3 से हराया लेकिन दो बार के ओलंपिक पदक विजेता रहे कोच श्रीजेश का कहना है कि सात बार की चैंपियन जर्मनी के खिलाफ इस तरह की गलतियों की कोई गुंजाइश नहीं रहेगी।

उन्होंने कहा, 'बेल्जियम के खिलाफ पहले 45 मिनट एक गोल से पीछे रहना और फर अखिरी एक मिनट में उन्हें बराबरी का गोल करने का मौका देना, यह मुझे अच्छा नहीं लग रहा था। आखिरी मिनट में गोल गंवाना, शूटआउट इससे बचना चाहिए। भारत के महान गोलकीपर रहे श्रीजेश ने कहा, 'अच्छे मूव को फाइनल टच देना जरूरी है। हम लगातार आक्रमण कर रहे थे और मौके बना रहे थे। सर्कल के भीतर गेंद का नियंत्रण नहीं खोना चाहिए। कठिन टीमों के खिलाफ गोल करने के मौके ज्यादा नहीं मिलते हैं और जो भी मौके मिले, उन्हें भुनाना होगा। यह पूछने पर कि लीग चरण में आसान चुनौतियों से क्या क्वार्टर फाइनल में दबाव अधिक रहा, श्रीजेश ने कहा, 'लीग दौर के मैच सभी के लिए लगभग बराबर होते हैं। कुछ टीमों को एक कठिन मैच मिल जाता है लेकिन हमने अपनी टीम का स्तर ऊंचा रखने की कोशिश की और उन्हें चुनौतियां दी कि इतने गोल से जीतना है। लेकिन नॉकआउट चरण में दबाव अलग होता है।

खेलो इंडिया यूनिवर्सिटी गेम्स 2025 : चंडीगढ़ यूनिवर्सिटी ने खेलो इंडिया यूनिवर्सिटी गेम्स का खिताब बरकरार रखा

चंडीगढ़ यूनिवर्सिटी ने 42 स्वर्ण पदकों के साथ पदक तालिका में शीर्ष स्थान हासिल किया

जयपुर, एजेंसी। चंडीगढ़ यूनिवर्सिटी ने कैनेडॉंग और कयाकिंग में अपने शानदार प्रदर्शन के दम पर राजस्थान में आयोजित खेलो इंडिया यूनिवर्सिटी गेम्स 2025 में लगातार अपना ओवरऑल चैंपियनशिप खिताब बरकरार रखा। चंडीगढ़ यूनिवर्सिटी ने कुल 67 पदक जीते, जिसमें 42 स्वर्ण, 14 रजत और 11 कांस्य शामिल हैं। लवली प्रोफेशनल यूनिवर्सिटी (एलपीयू) ने 32 स्वर्ण, 25 रजत और 22 कांस्य पदकों के साथ उपविजेता के रूप में अभियान समाप्त किया। राजस्थान के माननीय उप मुख्यमंत्री डॉ. प्रेम चंद बेवा और राजस्थान सरकार के युवा मामले और खेल मंत्री, कर्नल राजवर्धन सिंह रावैर ने पूर्णिमा विश्वविद्यालय में 12 दिवसीय बहु-खेल महोत्सव के समापन समारोह की भव्य रंगीन प्रस्तुति में शिरकत की। इस चमकदार कार्यक्रम को मुख्य अतिथि माननीय राज्य मंत्री श्रीमती रक्षा निखिल खड्से थीं। चंडीगढ़ यूनिवर्सिटी ने कैनेडॉंग और कयाकिंग (जो पहली बार केआईयूजी में शामिल की गई) में उपलब्ध 30 में से 23 स्वर्ण जीते। इसके अलावा छह स्वर्ण तैराकी में, पाँच एथलेटिक्स में, दो कुश्ती में और एक-एक स्वर्ण वेटलिफ्टिंग, शूटिंग, सार्क्विंग, तीरंदाजी, टेबल टेनिस और कबड्डी में हासिल किए।

क्या रद्द हो गई है पलाश संग शादी ? 11 दिन बाद स्मृति मंधाना का पहला पोस्ट आया सामने

हाथों में नहीं दिखीं इंगेजमेंट रिंग



नई दिल्ली, एजेंसी। म्यूजिक कंपोजर पलाश मुख्छल और भारतीय क्रिकेटर स्मृति मंधाना की शादी 23 नवंबर को तय थी, लेकिन शादी से पहले स्मृति के पिता की तबीयत अचानक खराब हो गई, जिसके बाद शादी को आगे बढ़ाना पड़ा। इस बीच सोशल मीडिया पर कई तरह की अफवाहें फैल गई थीं कि शादी टलने की वजह रिस्ते में कुछ दिक्कतें थीं। इन सारी अटकलों के बीच अब स्मृति ने 11 दिन बाद सोशल मीडिया पर पहला पोस्ट शेयर किया है।

इंस्टाग्राम पर शेयर किया विज्ञापन वीडियो

स्मृति ने इंस्टाग्राम पर एक ट्यूथफेस्ट ब्रांड का विज्ञापन पोस्ट किया। वीडियो में वे अपने अनुभव के बारे में बात करती दिखाई देती हैं। पोस्ट के कैप्शन में उन्होंने लिखा - %जीत के पल, ईमानदार बातचीत और वे अनुष्ठान जो खेल का पूरा समीकरण बदल देते हैं। वीडियो सामने आने के बाद कई फैस ने उनकी आवाज में बदलाव महसूस किया और चिंता जताते हुए कमेंट करने लगे।

वेटलिफ्टिंग : सैनिकों के बीच ताकत परखने वाला खेल, जिसने ओलंपिक में बनाई खास पहचान



नई दिल्ली, एजेंसी। वेटलिफ्टिंग ताकत, सहनशील और संतुलन का खेल है, जिसमें श्रेष्ठ के अलावा, क्लीन एंड जर्क दो मुख्य तकनीकों के रूप में शामिल हैं। इस खेल के लिए आत्मविश्वास और मानसिक दृढ़ता के साथ शरीर की मांसपेशियों को विकसित करना जरूरी है। ओलंपिक में वेटलिफ्टिंग बेहद लोकप्रिय खेल है। एक दौर था, जब मनुष्य किसी कार्य को अंजाम देने के लिए भार को उठकर यहां से वहां जाता था, लेकिन बाद में इसे शख्स के बलवान होने से जोड़कर देखा जाने लगा। धीरे-धीरे लोग एक-दूसरे से अधिक वजन उठकर खुद को ज्यादा बलशाली साबित करने की होड़ में लग गए। यहीं से इस खेल का इजाज भी हुआ। ग्रीस, चीन, मिस्र और मेसोपोटामिया में योद्धा और सैनिक अपनी ताकत परखने के लिए भारी पत्थर या वस्तुएं उठाते थे, जिसने इस खेल की नींव रखी। धीरे-धीरे अन्य देशों में पहलवान शौक के साथ वेटलिफ्टिंग के खेल में हिस्सा लेने लगे। आलम ये रहा कि 19वीं शताब्दी के अंत तक वेटलिफ्टिंग एक अंतरराष्ट्रीय खेल के रूप में अपनी पहचान बना चुका था।

1896 एथेंस ओलंपिक में इस खेल को शामिल किया गया। हालांकि, यह 1900, 1908 और 1912 के संस्करणों का हिस्सा नहीं रहा। इन तीन संस्करणों को छोड़कर, वेटलिफ्टिंग का खेल प्रत्येक ओलंपिक का हिस्सा रहा है। साल 1935 में भारतीय भारोत्तोलन महासंघ की स्थापना हुई, जिसके बाद भारत ने 1936 बर्लिन ओलंपिक में पहली बार इस इवेंट में हिस्सा लिया। 2000 सिडनी ओलंपिक में इस खेल में महिलाओं ने भी हिस्सा लेना शुरू किया। इसी ओलंपिक में कर्णम मल्लेश्वरी ने महिलाओं के 54 किलोग्राम भारवर्ग में ब्रॉन्ज मेडल अपने नाम किया। इसके बाद मीराबाई चानू ने 2020 टोक्यो ओलंपिक में 49 किलोग्राम भार वर्ग में देश को सिल्वर मेडल दिलाया। वेटलिफ्टिंग के खेल में वेटलिफ्टर्स अलग-अलग बॉडीवेट कैटेगरी में प्रतिस्पर्धा करते हैं। ओलंपिक में इसके दो चरण होते हैं- श्रेष्ठ और क्लीन एंड जर्क। वेटलिफ्टर को दोनों कैटेगरी में तीन-तीन मौके दिए जाते हैं, जिसमें उसके सर्वश्रेष्ठ प्रयास को ही जोड़ा जाता है। दोनों कैटेगरी के वजन को जोड़कर विजेता घोषित किया जाता है।

जस्टिन ग्रिक्स और केमार रोच ने न्यूजीलैंड से छिनी जीत, वेस्टइंडीज ने टेस्ट ड्रा कराया

क्राइस्टचर्च, एजेंसी। वेस्टइंडीज क्रिकेट टीम अपने प्रदर्शन से हर बार चौंकाती है और अक्सर याद दिलाती रहती है कि उसका इतिहास कितना गौरवशाली रहा है। क्राइस्टचर्च में न्यूजीलैंड के खिलाफ खेले गए पहले टेस्ट को ड्रा कराकर वेस्टइंडीज ने अपने उसी ऐतिहासिक और गौरवशाली इतिहास का फिर से उदाहरण दिया है। जस्टिन ग्रिक्स और केमार रोच ने टेस्ट को ड्रा कराने के लिए जिस संयम और धैर्य के साथ ऐतिहासिक बल्लेबाजी की है, उसे लंबे समय तक याद किया जाएगा और टेस्ट को बचाने के लिए दोनों की साझेदारी को उदाहरण के तौर पर पेश किया जाएगा। ग्रिक्स 202 और रोच 58 बनाकर नाबाद रहे। दोनों के बीच 67.5 ओवर में 180 रन की नाबाद साझेदारी हुई। ये ड्रा वेस्टइंडीज के लिए जीत है और जिन परिस्थितियों में आई है वो जीत से भी बड़ी है। पांचवें दिन की शुरुआत में शाई होप का विकेट गिरा। इस विकेट के बाद न्यूजीलैंड के लिए जीत आसान लग रही थी। आठवें नंबर पर बल्लेबाजी के लिए आए केमार रोच ने



विकेट पर पहले से मौजूद जस्टिन ग्रिक्स का साथ दिया। दोनों ने ऐतिहासिक और यादगार बल्लेबाजी की और न्यूजीलैंड से जीत छीनकर मैच को ड्रा करा दिया। जस्टिन ग्रिक्स 388 गेंद पर 202 रन बनाकर नाबाद रहे। वहीं केमार रोच 233 गेंद पर 58 रन बनाकर नाबाद रहे। ग्रिक्स का यह दूसरा शतक और पहला दोहरा शतक है। वहीं 37 साल के रोच का यह पहला अर्धशतक था। उनका यह पहला अर्धशतक वेस्टइंडीज क्रिकेट फैस

कभी नहीं भूलेंगे। वेस्टइंडीज ने 6 विकेट पर 457 रन बनाए और मैच ड्रा रहा। इसके पहले, 531 रन के लक्ष्य का पीछा करने उतरी वेस्टइंडीज की शुरुआत अच्छी नहीं रही थी। टीम ने अपने 4 शीर्ष बल्लेबाजों को 72 के स्कोर पर खो दिया। इस समय वेस्टइंडीज पर बड़ी हार का खतरा मंडरा रहा था। यहीं से शाई होप और ग्रिक्स ने मोर्चा संभाला और पांचवें विकेट के लिए 196 रन की महत्वपूर्ण साझेदारी करते हुए टीम को मैच में वापस ले आए।

जूनियर विमेंस वर्ल्ड कप : पूर्णिमा यादव ने दागे दो गोल

भारत ने आयरलैंड को 4-0 से रौंदा

सेंटियागो (चिली), एजेंसी। भारत ने जूनियर विमेंस वर्ल्ड कप 2025 में शुरुआत को अपने आखिरी पूल सी मैच में आयरलैंड के खिलाफ 4-0 से जीत दर्ज की। इस मुकाबले में पूर्णिमा यादव ने दो गोल दागे। सेंटियागो के एस्टाडियो नेशनल के सेंट्रो डेपोर्टिवो डे हॉकी सेंसेडो में खेले गए इस मुकाबले में भारत की शुरुआत शानदार रही। भारत ने पहले क्वार्टर में शानदार अटैकिंग का इरादा दिखाया। टीम ने मैच के शुरुआती 12 सेकंड में ही एक पेनाल्टी कॉर्नर हासिल कर लिया। हालांकि, गोल नहीं हो सका। इसके बाद भारत ने दबाव बनाना जारी रखा। 10वें मिनट में टीम इंडिया को दूसरा पेनाल्टी कॉर्नर मिला, लेकिन एक बार फिर टीम इसे भुनाने से चूक गई। मुकाबले के 12वें मिनट में

आखिरकार भारत ने अपना खाता खोला। साक्षी राणा ने सर्कल के अंदर कनिका सिन्हाच को एक परफेक्ट पास दिया, जिन्होंने बड़ी कुशलता से आयरिश गोलकीपर को चकमा देकर गोल दागा।

इसके बाद भारत ने 17वें और 23वें मिनट में लगातार दो पेनाल्टी कॉर्नर जीते, लेकिन आयरलैंड की गोलकीपर लूसी मैकगोल्ड्रिक ने गोल को बचा लिया।

मुकाबले के 24वें मिनट में आयरलैंड ने गोल करने की पहली कोशिश की, लेकिन भारतीय गोलकीपर ने विपक्षी टीम को रोक दिया।

दूसरे क्वार्टर के आखिर में, भारत ने 28वें मिनट में अपना पांचवां पेनाल्टी कॉर्नर जीता, लेकिन इस मौके का फायदा नहीं मिला। इसी के साथ पहला हाफ 1-



0 से खत्म हुआ। तीसरे क्वार्टर में भारत ने बॉल को ज्यादा देर तक अपने पास रखा और आयरिश डिफेंस पर दबाव बनाया। 42वें मिनट में, भारत को एक और पेनाल्टी कॉर्नर मिला। इस बार साक्षी शुक्ला ने गोल के सामने पूर्णिमा यादव को एक शानदार पास दिया, जिन्होंने बॉल को नेट में डालकर

इंडिया की बढ़त दोगुनी कर दी। इसके बाद साक्षी राणा (57 मिनट) ने बाएं किनारे से जबरदस्त थ्री-डी स्क्रल दिखाई और डिफेंडर्स को छलाटे को छलाटे गोल दागा। इसके बाद पूर्णिमा यादव (58 मिनट) ने मैच में अपना दूसरा गोल करते हुए भारत को 4-0 से आगे कर दिया।

फीफा विश्व कप 2026: अर्जेंटीना का पहला मुकाबला अल्जीरिया से, एमबापे और हालैंड की टीम एक ग्रुप में

नई दिल्ली, एजेंसी। फीफा विश्व कप 2026 की शुरुआत 11 जून से हो रही है। इस बार विश्व कप में 48 टीमों में हिस्सा ले रही हैं। वॉशिंगटन डीसी के कैनेडी सेंटर में फीफा वर्ल्ड कप ड्रा का आयोजन हुआ। इस दौरान 12 ग्रुप में कौन-कौन सी टीमों होगी और मैचों के शेड्यूल का निर्धारण किया गया। ड्रा के दौरान अमेरिका के राष्ट्रपति डोनाल्ड ट्रंप भी उपस्थित थे। उन्हें फीफा पीस अवॉर्ड से सम्मानित किया गया। विश्व कप का पहला मुकाबला मेक्सिको और साउथ अफ्रीका के बीच ऐतिहासिक एस्टाडियो अज्टेका में खेला जाएगा। वहीं फीफा विश्व कप 2022 की विजेता अर्जेंटीना विश्व कप 2026 के अपने पहले मैच में अल्जीरिया से भिड़ेगी। बता दें कि दोनों टीमों को ऑस्ट्रेलिया और जॉर्डन के साथ ग्रुप जे में रखा गया है। मौजूदा फुटबॉल वर्ल्ड चैंपियन अर्जेंटीना और प्रमुख दावेदार स्पेन और इंग्लैंड को 2026 वर्ल्ड कप के लिए आसान ग्रुप मिले। वहीं, फ्रांस को मुश्किल ग्रुप मिला। फुटबॉल के दो सबसे बड़े सुपरस्टार किलियन एमबापे (फ्रांस) और एलिंग हालैंड (नॉर्वे) की टीम एक ही ग्रुप की हिस्सा है। यूरोपीय चैंपियन स्पेन ग्रुप एच में कंप वर्ड के खिलाफ अपने अभियान की शुरुआत करेंगे। 1206 का टूर्नामेंट अमेरिका, मेक्सिको और कनाडा में 11 जून से 19 जुलाई तक खेला जाएगा। इस बार 16 नई टीमों में जुड़ रही हैं, जिससे टीमों की कुल संख्या 48 हो गई है। कतर में खेले गए पिछले विश्व कप में टीमों की संख्या 32 थी। पिछली बार 64 मैच हुए थे।



पत्रकारिता एक मिशन है, जो समाज में जागरूकता लाती है: राजेन्द्र शुक्ल

उप मुख्यमंत्री ने किया सतना में दैनिक समाचार पत्र का लोकार्पण

मीडिया ऑडीटर, सतना (निप्र)। उप मुख्यमंत्री राजेन्द्र शुक्ल ने कहा कि पत्रकारिता एक मिशन है जो समाज में जागरूकता लाने का कार्य करती है। समाचार पत्र शासन की जनकल्याणकारी योजनाओं को जनता तक पहुंचाने और जनता की समस्याओं को शासन तक पहुंचाने के कार्य में सेतु की तरह काम करते हैं। उप मुख्यमंत्री श्री शुक्ल शनिवार को सतना के टाउन हाल में दैनिक समाचार पत्र प्रातः किरण के लोकार्पण समारोह को संबोधित कर रहे थे। इस अवसर पर विधायक सुरेन्द्र सिंह गहरवार, महापौर योगेश ताम्रकार, अध्यक्ष नगर निगम राजेश चतुर्वेदी, विन्ध्य चेम्बर के अध्यक्ष सतीश सुखेजा, जिलाध्यक्ष भगवती प्रसाद पाण्डेय, बालेन्द्र गौतम, जबलपुर यूनिट हेड मदन मोहन अवस्थी, अभय सिंह बघेल, चन्द्रकांत पाण्डेय,



इमामुद्दीन सिद्दीकी सहित शहर के गणमान्य नागरिक गण उपस्थित रहे। समाचार पत्र के लोकार्पण समारोह में उप मुख्यमंत्री श्री राजेन्द्र शुक्ल ने कहा कि सतना हमेशा ही प्रमुख क्षेत्रों में अनूठा स्थान रखता है। विन्ध्य क्षेत्र में प्रकाशित लगभग सभी समाचार पत्र सतना में ही मुद्रित होते हैं। इसी परम्परा को बढ़ाते हुए दैनिक

समाचार पत्र प्रातः किरण का लोकार्पण हो रहा है। उन्होंने कहा कि लोकतंत्र को वरदान बनाना है तो लोकतंत्र के चारो स्तम्भ विधायिका, कार्यपालिका, न्यायपालिका और पत्रकारिता को मजबूत बनाये रखना होगा। उप मुख्यमंत्री ने कहा कि पत्रकारिता से हमेशा सजग प्रहरी की भूमिका की उम्मीद की जाती है। शासन की कल्याणकारी योजनाओं आमजन



तक पहुंचे और जनता की आवश्यकतायें और आवाज समाचार पत्र के माध्यम से शासन तक पहुंचे यही एक समाचार पत्र का उद्देश्य होता है। सरकार उन वर्ग के कल्याण के लिए ही है, जिन्हें मदद की जरूरत होती है। समाचार पत्र के जबलपुर हेड मदन मोहन अवस्थी ने सभी का स्वागत और आभार व्यक्त करते हुए कहा कि समाचार पत्र केवल

सूचना देने का माध्यम ही नहीं बल्कि समाज को नई दिशा देने का कार्य भी करते है। उन्होंने बताया कि पटना से शुरू हुए इस समाचार पत्र का प्रकाशन दिल्ली और जबलपुर से हो रहा है। कार्यक्रम में प्रातः किरण की टीम की ओर से सतना जिले में विभिन्न क्षेत्रों में उद्बेखनीय उपलब्धियां हासिल करने वाली प्रतिभाओं को सम्मानित भी किया।

परिनिर्वाण दिवस पर कांग्रेसियों ने डॉ. भीमराव अंबेडकर को किया नमन समानता व संविधान रक्षा का लिया संकल्प

मीडिया ऑडीटर, मैहर (निप्र)। जिला कांग्रेस कमेटी ने शुक्रवार को संत रविदास आश्रम परिसर में भारत रत्न संविधान रक्षिणी डॉ. भीमराव अंबेडकर की परिनिर्वाण दिवस पर श्रद्धांजलि सभा आयोजित की। सुबह से ही कार्यकर्ताओं का पहुँचना जारी रहा। कार्यक्रम की शुरुआत डॉ. आंबेडकर के चित्र पर माल्यार्पण दीप प्रज्वलन और दो मिनट के मौन से हुई। जिलाध्यक्ष धर्मेस घई ने अपने संबोधन में कहा कि बाबा साहेब का संविधान भारत की आत्मा है और उनका मार्ग ही राष्ट्र को प्रगति की दिशा देता है।



उन्होंने कहा कि आज जब समाज में विभाजन की राजनीति बढ़ रही है, ऐसे समय में अंबेडकर के विचार अधिक प्रासंगिक हो गए हैं। घई ने युवाओं से आह्वान किया कि वे संविधान की मूल भावना

सामाजिक न्याय और समानता के मूल्यों को अपनाकर देश में सौहार्द का वातावरण बनाएं। कार्यक्रम में कांग्रेसजनों ने डॉ. आंबेडकर के समाज सुधार आंदोलनों शिक्षा व महिला अधिकार वंचितों के उत्थान हेतु



उनके योगदान पर विचार-विमर्श किया। चूड़ामणि बाड़ोलिया राज बाबू सिंह रजनीश शर्मा सहित बड़ी संख्या में कांग्रेसजन उपस्थित रहे।

रनेही पंचायत में सरपंच पति सिंडिकेट का राज! भ्रष्टाचार दखल और फर्जी मुकदमों से त्रस्त ग्रामीण सड़क निर्माण से लेकर बीपीएल लाभ तक बड़ा खेल उजागर

मीडिया ऑडीटर, सतना (निप्र)। सोहावल जनपद की रनेही ग्राम पंचायत इन दिनों गंभीर आरोपों के दखलअंदाजी और खुलेआम मनमानी के कारण चर्चा में है। पंचायत में महिला सरपंच के नाम पर शासन तो है मगर संचालन कथित रूप से सरपंच पति मुकेश सिंह और रोहित सिंह ही कर रहे हैं। ग्रामीणों का आरोप है कि दोनों पंचायत कार्यों में बेधड़क हस्तक्षेप करते हैं और विरोध करने वालों पर फर्जी मुकदमे दर्ज कराने से भी नहीं चूकते। पूर्व कलेक्टर अनुराग वर्मा ने स्पष्ट निर्देश दिए थे कि महिला जनप्रतिनिधियों के पति किसी भी कार्य में हस्तक्षेप नहीं करेंगे लेकिन रनेही पंचायत में इन आदेशों की धज्जियां उड़ाई जा रही हैं। वायकल ऑडियो में सह सचिव साफ कहते सुने जा सकते हैं कि पंचायत का सारा काम रोहित सिंह करते हैं। भ्रष्टाचार उजागर करने वालों पर लगातार दमनात्मक कार्रवाई की जा रही है। पहले सभाराज सिंह पर फर्जी प्रकरण दर्ज कराया गया अब संदीप अनंद और सुमित पर भी कोठी

पुलिस से मामले दर्ज करवा दिए गए। ग्रामीणों का कहना है कि सरपंच पति के खिलाफ आवाज उठाना ही अपराध माना जा रहा है। सबसे गंभीर आरोप निर्माण कार्यों में भारी भ्रष्टाचार का है। सड़क निर्माण का जो वीडियो सामने आया है, वह प्रथम दृष्टया घटिया निर्माण और बड़े घोटाले की ओर संकेत करता है। इसके साथ ही पंचायत में शौचालय मेंटीनैस, टेंट खर्च और साइकिल रिक्शा जैसी मदों में— 15,860 / 16,450 / 15,010 / 17,000 / 24,988 रु.के कथित फर्जी बिल लगाए गए हैं। इनका ही नहीं, सरपंच पति मुकेश प्रताप सिंह पर नियम विरुद्ध बीपीएल का लाभ लेने का भी गंभीर आरोप है। ग्रामीणों का कहना है कि उनका नाम गलत तरीके से बीपीएल सूची में जुड़वाया गया है और जांच होने पर यह कार्ड निश्चित रूप से अमลาย हो जाएगा। ग्रामीणों ने मांग की है कि रनेही पंचायत में चल रहे भ्रष्टाचार और दखल के इस पूरे खेल की उच्चस्तरीय जांच कराकर दोषियों पर कार्रवाई की जाए।

समाजिक न्याय और समानता के मूल्यों को अपनाकर देश में सौहार्द का वातावरण बनाएं। कार्यक्रम में कांग्रेसजनों ने डॉ. आंबेडकर के समाज सुधार आंदोलनों शिक्षा व महिला अधिकार वंचितों के उत्थान हेतु

एमपी-यूपी बॉर्डर में बकरी चोर गिरोह सक्रिय चरवाहों को बांधकर लूट रहे बकरियां, पुलिस का सर्च ऑपरेशन

मीडीया ऑडिटर, सतना (निप्र)। सतना और उत्तर प्रदेश की सीमा से लगे जंगलों में बकरी चोरी की घटनाओं में वृद्धि हुई है। यूपी के मारकुंडी थाना क्षेत्र के डोडाभाफी गांव के जंगलों से लगातार बकरियां चोरी होने की शिकायतें मिली हैं। इन घटनाओं के पीछे एक संगठित बकरी चोर गिरोह के सक्रिय होने की आशंका जताई जा रही है, जिसके बाद सतना पुलिस अलर्ट हो गई है।

पुलिस के अनुसार, यह गिरोह बकरियां चुराने के साथ-साथ चरवाहों के साथ भी मारपीट करता है। गिरोह के सदस्य चरवाहों को पकड़कर उनके साथ मारपीट करते हैं, फिर उनके हाथ-पैर बांधकर पेड़ों से बांध देते हैं। कुछ मामलों में चरवाहों की आंखों पर पट्टी बांधकर उन्हें घने जंगल में छोड़ दिया जाता है, जिससे वे समय पर सहायता न मांग सकें। इन



घटनाओं की जानकारी मिलने के बाद सतना पुलिस ने उत्तर प्रदेश सीमा से लगे क्षेत्रों में गश्त बढ़ा दी है। शुक्रवार को धरकुंडी थाना प्रभारी शैलेंद्र पटेल अपनी टीम के साथ जंगलों में सर्च ऑपरेशन पर निकले। उन्होंने बताया कि बांका, लोहरी और सरभंगा के घने जंगलों में सघन तलाशी अभियान चलाया गया है। पुलिस जंगल के रास्तों, चराई क्षेत्रों, नालों और पगडंडियों पर लगातार निगरानी रख रही है। थाना प्रभारी ने स्पष्ट किया

नरवाई प्रबंधन के लिये जिले में स्थापित है 50 हजार मीट्रिक टन का सीबीजी प्लांट मीडिया ऑडीटर, सतना (निप्र)। कलेक्टर सतना डॉ. सतीश कुमार एस द्वारा वर्ष 2025-26 में नरवाई प्रबंधन के लिये चलाये जा रहे अभियान के अंतर्गत शिवपुरा स्थित सीबीजी प्लांट के एग््रीगेटर के माध्यम से किसानों के खेत में निःशुल्क धान की पराली से बेल बनाये जा रहे है। अभी तक 15000 मीट्रिक टन बेल बनाये जा चुके है। अभी भी बेल संग्रहण की प्रक्रिया चालू है। सहायक कृषि यंत्री ने बताया कि सीबीजी प्लांट के अंतर्गत कार्यरत एग््रीगेटर आईटीसी, बायो फ्यूल, फर्मवाट, रूबरु किसान ऊर्जा की कंपनीया है, जिनके पास लगभग 40 बेलर मशीन उपलब्ध है, जो अलग-अलग विकासखंडों में कार्यरत है। सीबीजी प्लांट में इन बेल के माध्यम से कंप्रेस बायोगैस एवं आर्गेनिक फर्टिलाइजर बनाया जाता है। इसके अलावा जिला में नरवाई प्रबंधन के लिये कस्टम हायरिंग केन्द्र एवं हाईटेक हब सेंटरस भी महत्वपूर्ण भूमिका निभा रहे हैं। जिनके पास नरवाई प्रबंधन के लिये उपयोगी मशीने उपलब्ध है।

बिरहुली में खड़ी कार पर दिनदहाड़े गोलीबारी, फ्रंट शीशा टूटा; भीतर कारतूस मिला

मीडिया ऑडीटर, सतना (निप्र)। बाबूपुर चौकी क्षेत्र अंतर्गत बिरहुली गांव में शुक्रवार को दिनदहाड़े एक कार पर गोली चलाई गई। इस घटना में कार का अगला शीशा टूट गया और वाहन के अंदर से एक कारतूस बरामद हुआ है। बाबूपुर चौकी पुलिस मामले की जांच कर रही है। पीड़ित कार मालिक बलवंत सिंह पिता बलराम सिंह, निवासी बिरहुली ने बाबूपुर चौकी में लिखित शिकायत दर्ज कराई है। उन्होंने बताया कि उनकी कार घर के बाहर खड़ी थी। भोजन करने के बाद जब वे बाहर निकले तो कार का फ्रंट शीशा टूटा हुआ था।

शुरुआत में उन्हें लगा कि किसी ने पत्थर मारकर तोड़फोड़ की है। हालांकि, जब उन्होंने कार का गेट खोलकर अंदर देखा, तो स्टेरिंग के पास एक कारतूस पड़ा मिला। कारतूस मिलने के बाद उन्हें यह स्पष्ट हुआ कि यह तोड़फोड़ नहीं, बल्कि गोलीबारी की



घटना थी। सूचना मिलने पर शनिवार सुबह बाबूपुर चौकी पुलिस मौके पर पहुंची और घटनास्थल की जांच शुरू की। पुलिस ने कार का निरीक्षण किया और कारतूस को जप्त कर लिया। मौके से प्राप्त साक्ष्यों के आधार पर यह स्पष्ट है कि किसी अज्ञात व्यक्ति ने कार के शीशे पर गोली दागी, जिससे वह चकनाचूर हो गया। घटना के पीछे का कारण और गोली चलाने वाले की पहचान अभी तक स्पष्ट नहीं हो पाई है।

बलवंत सिंह ने बताया कि उनका किसी से कोई पुराना विवाद नहीं है। इस दिनदहाड़े हुई घटना से उनके परिवार में चिंता का माहौल है। पुलिस संभावित आरोपियों और आसपास के लोगों से पूछताछ कर रही है ताकि मामले का खुलासा हो सके।

पत्नी को पेट्रोल डालकर जलाने का आरोपी पति गिरफ्तार, मां की शिकायत पर पुलिस ने की कार्रवाई

मीडिया ऑडीटर, सतना (निप्र)। उचेहरा थाना पुलिस ने अपनी पत्नी को पेट्रोल डालकर जलाने के आरोप में शुक्रवार को पति को गिरफ्तार किया है। आरोपी गुलशन बंसल (27 वर्ष), निवासी ईंचौल, को शुक्रवार को न्यायालय में पेश किया गया, जहां से उसे जेल भेज दिया गया। पीड़िता की पहचान शिवानी बंशकार (21 वर्ष) के रूप में हुई है।

पुलिस के अनुसार, शिवानी की मां सुकबरिया बंसल ने रिपोर्ट दर्ज कराई थी। उन्होंने बताया कि 1 दिसंबर को शिवानी के पति गुलशन और उसकी जेठानी रेनु उर्फ पुष्पा बंसल ने मारपीट कर जान लेने की नीयत से उस पर पेट्रोल डालकर आग लगा दी थी। गंभीर रूप से झुलसी शिवानी को पहले सिविल अस्पताल मैहर ले जाया गया, जहां से उसे जबलपुर रेफर कर दिया गया।



पुलिस ने बताया कि शिवानी का विवाह ईंचौल निवासी गुलशन से मई में हुआ था। शादी के कुछ समय बाद वह मायके चली गई थी और अक्टूबर में दोबारा ससुराल लौटी। 30 नवंबर की शाम को किसी बात पर नाराज होकर शिवानी ने पानी में सिंदूर घोलकर पी लिया था।

इसके बाद पति और परिजनों ने उसे तुरंत मैहर अस्पताल पहुंचाया, जहां उपचार के बाद स्वास्थ्य में सुधार होने पर 1 दिसंबर को दोपहर को उसे छुट्टी दे दी गई। घर पहुंचने के कुछ ही देर बाद उसके ऊपर पेट्रोल डालकर आग लगाने की घटना हुई।

नशे में धुत युवक की सरेआम अश्लील हरकत, अंबेडकर चौक के पास युवती से छेड़खानी; वीडियो सामने आया

मीडिया ऑडीटर, सतना (निप्र)। शुक्रवार देर रात एक युवती से सरेराह छेड़खानी और अश्लील हरकतें करने का वीडियो सामने आया है। यह घटना शहर के हनुमान नगर नई बस्ती, वार्ड नंबर 15 स्थित अंबेडकर चौक के पास हुई। आरोप है कि नशे की हालत में एक युवक ने इस वारदात को अंजाम दिया। प्रत्यक्षदर्शियों के अनुसार, मुकेश गुप्ता नामक युवक ने सड़क से गुजर रही

युवती पर पत्थर से हमला करने का प्रयास किया। अचानक हुए इस हमले से घबराकर युवती मौके से भाग निकली। इसके बाद युवक बीच सड़क पर अपने कपड़े उतारकर नग्न हो गए। उसने युवती की ओर इशारा करते हुए बेहद गंदी हरकतें कीं और अश्लील गालियां दीं। आसपास के लोगों ने तुरंत डायल 112 पर सूचना देने की कोशिश की, लेकिन फोन नहीं लग पाया।

वित्तीय साक्षरता एवं करियर मार्गदर्शन सत्र आयोजित, बोनान्जा स्कूल में विशेषज्ञों ने दिए महत्वपूर्ण सुझाव



मीडिया ऑडीटर, सतना (निप्र)। बोनान्जा का0 हा0 से0 स्कूल में आज वित्तीय साक्षरता और करियर मार्गदर्शन पर केंद्रित विशेष सत्र का आयोजन किया गया। कार्यक्रम की अध्यक्षता विद्यालय के डायरेक्टर दिलीप अरोरा ने की जबकि संचालन गौरव अरोरा के अध्यक्षता में हुआ। सत्र में प्रसिद्ध चार्टर्ड अकाउंटेंट प्रशांत नायक और रितु नायक ने कक्षा 10वीं 11वीं और 12वीं के विद्यार्थियों को कॉमर्स क्षेत्र में उपलब्ध करियर अवसरों व्यावहारिक वित्तीय प्रबंधन और भविष्य की आर्थिक योजना से जुड़ी उपयोगी जानकारी प्रदान कीं। विद्यालय की प्राचार्या रश्मि श्रीवास्तव ने दोनों

अतिथियों का स्मृति चिह्न देकर स्वागत किया। कार्यक्रम की विशेषता रहे विद्यालय के पूर्व छात्र और बोनान्जा स्टार नारायण गुप्ता (बैच 2020-21) तथा कीर्ति कुशवाहा (बैच 2018-19) जिन्होंने हाल ही में प्रथम प्रयास में सीए की उपाधि प्राप्त की। दोनों ने विद्यार्थियों को अपने अनुभव साझा करते हुए प्रेरित किया यदि छात्र अपने जीवन के पाँच वर्ष एकाग्र होकर पढ़ाई में लगा दें तो आने वाले पचास वर्ष सफलता और सम्मान के साथ बीत सकते हैं। कार्यक्रम का सफल संचालन शारदा उरमलिया ने किया। सत्र में विद्यार्थियों ने उत्साहपूर्वक भाग लेकर विशेषज्ञों से महत्वपूर्ण प्रश्न भी पूछे।